

حکیم  
پیر ناصر خسرو  
اور  
روحانیت

علامہ نصیر الدین نصیر ہونزاری

# حکیم پیر ناصر خسرو اور و حاذیت

یکی از تصنیفات

علامہ نصیر الدین نصیر ہنری  
لیسنچ ایوسکائیٹ یونیورسٹی آئیونٹریال  
کنیڈا

خانہ حکمت      ادارہ عارف  
۲۶۹ گارڈن ویسٹ براجمی م۔ - (پاکستان)



**Institute for  
Spiritual Wisdom  
<sup>and</sup>  
Luminous Science**

Knowledge for a united humanity

This Page Intentionally Left Blank

# باطنی پاکیزگی

نور علی ما مجھی اور یا تمیں نور علی ما مجھی  
کے دونوں فرزند نادر علی اور نسرین کتنے  
پیارے ہیں، زہرے نصیرب کر ان  
عزیز دوں نے امریکا میں ہستے ہوئے  
ایک علمی نہر کی تعمیر میں تعاون کیا، تاکہ  
اس سے روحانی آبادی اور باطنی  
پاکیزگی ہو۔

## فہرستِ مضمایں

صفحہ	مضمایں	نمبر شمار
۷	LS	۱
۹	حرفِ اول	۲
۱۲	روحانیت	۳
۱۹	حضرت آدم میں خدا کی روح	۴
۲۲	جنی آدم کی ذریت	۵
۲۳	انسانی رو حسیں آدم کے ساتھ	۶
۲۵	خلقتِ آدم	۷
۲۸	روح القدس	۸
۳۰	روح القدس اور حزب اللہ	۹
۳۳	روح الامین	۱۰
۳۶	جبرائیل امین	۱۱
۳۹	کلیم اللہ	۱۲
	روح اللہ	

صفحہ	محتوا میں	تیرشمار
۳۲	شرح صدر	۱۳
۳۵	کلمہ	۱۴
۵۲	روح یا نور	۱۵
۵۵	قرآنی سوال و جواب	۱۶
۵۹	سوال نمبر ۳۲، ۳	۱۷
۶۸	سوال نمبر ۴۵، ۲	۱۸
۷۷	سپاسنامہ	۱۹
۸۳	ابجد کے اعداد	۲۰
۸۹	چند علمی سوالات	۲۱

Institute for  
Spiritual Wisdom  
and  
Luminous Science  
Knowledge for a united humanity

بِسْمِ اللَّهِ الرَّحْمَنِ الرَّحِيمِ

## حرفِ اول

ISW

یہ کتابچہ یعنی "پیر ناصر خرو اور رو حانیت" ایک ایسی اہم تقریر پر مشتمل ہے جو "اسا علیہ ایسوی ایش برائے پاکستان" کے ماہانہ یکچھوں کے سلسلے میں مرتب ہو کر بمورخہ ۱۴۸۰ھءے اہل علم کے ایک خاص اجتماع میں منانی گئی تھی، جس میں بعض اہل بصیرت نے اس مقالہ کی اہمیت و افادیت کے پیش نظریہ خواہش ظاہر کی تھی کہ اس کو فوری طور پر شائع کرو دیا جائے۔

اگرچہ "پیر ناصر خرو اور رو حانیت" جیسے دشوار اور بے پایان موضوع کو ایک محدود اور مختصر مقالہ میں سودو بینا ایک انتہائی مشکل بلکہ ناممکن کام تھا، تاہم اس میں بقدر امکان یہ کوشش کی گئی ہے، کہ رو حانیت کے ان رہنماء اصولوں کو واضح کرو دیا جائے، جو جدت خراسان پیر ناصر خرو قدس اللہ سرہ کے نظریے اور تجربے کے مطابق ہیں، جن کی روشنی میں غور و فکر کرنے کے بعد قاری کو نہ صرف پیر ناصر حکیم کے علوم و معارف کے خزانوں کا راستہ مل سکتا ہے، بلکہ ساتھ ہی ساتھ اسما علیہ مذہب کے علوم مخفی اور امام شناسی کا دروازہ بھی کھل سکتا ہے۔

جن حضرات نے تاریخ عالم کا بغور مطالعہ کیا ہے، وہ اس بات سے بخوبی واقف و آگاہ ہیں کہ ابتدائی انسان اس سیارہ زمین پر آئے ہوئے زمانے دراز گزر چکے تھے، کہ دنیا میں یکے بعد دیگرے مختلف علوم و فنون ظاہر ہوئے، مگر علم روحانیت وہ علم ہے جو تاریخ انسانیت سے بھی زیادہ قدیم ہے، جس کی خاص اہمیت و ضرورت ہر زمانے میں رہی، "خصوصاً" موجودہ اور آئندہ زمانے میں سب سے زیادہ ضرورت اس کی ہے، جبکہ آفاقی (یعنی مادی) ترقی کے معجزات ظاہر ہو چکے ہیں، اور روحانی ترقی کے معجزات ظہور پذیر ہونے والے ہیں جیسا کہ آئیہ کریمہ سنریہم آئاتنا (۳۱/۵۳) کا اشارہ ہے۔

اس انتقلابی دور میں اسماعیلیوں کے لئے روحانی تعلیم کی اہمیت و ضرورت ہونے کی سب سے بڑی دلیل امام زمان حضرت مولانا شاہ کریم الحسینی صلوات اللہ علیہ وسلمہ کا وہ خصوصی ارشاد گرامی ہے، جس میں انہیں اس امر کی تاکید فرمائی گئی ہے کہ وہ موجودہ دور میں ضروری طور پر اپنے مذہب کی روحانیت و معرفت کو کماحتہ سمجھ لیا کریں۔

دعا ہے کہ خداوند تبارک و تعالیٰ ان سب کو روحانیت و معرفت سمجھنے اور حاصل کرنے کی توفیق و ہمت عطا فرمائے! آمين یا رب العالمین!

فقط احرف العبار

نصیر ہوز زائی

۱۸ ستمبر ۱۹۷۴ء

# حکیم پیرنا صرخسو اور روانیت

## روحانیت

ظاہری فلسفیوں میں سے جنہوں نے روانیت کی جو کچھ تعریف کی ہے اور جس انداز میں روانیت کا نظریہ پیش کیا ہے اس میں بہت سا اختلاف اور اضطراب پایا جاتا ہے، جس کی وجہ اس کے سوا کچھ بھی نہیں کہ عملی اور حقیقی روانیت ظاہری علوم کی رسائی سے برتو بالاتر ہے، لیکن چونکہ اساعیل مذہب کی بنیادیں باطنی اور روحانی امور پر قائم اور مستحکم ہیں اور اس میں عملی روانیت اور معرفت کے تمام ذرائع اور مواقع ہر وقت مل سکتے ہیں، لہذا اس مذہب کی ساری تعلیمات روانیت و معرفت سے معمور اور روحانی لذتوں سے بھرپور ہیں، پس یقینی طور پر یہ کہا جاسکتا ہے کہ روانیت کا اصلی نام معرفت ہے۔

چنانچہ اس موضوع میں حضرت پیرنا صرخسو قدس اللہ سرہ کی روانیت سے ان کی وہ معرفت مراد ہے، جو نورِ امامت کے پہچانے سے ان کو حاصل ہوئی تھی اور یہ جاننا ضروری ہے کہ انسانِ کامل کی روح ہی نورِ مطلق ہے، یہ

روح دوسری عام انسانی روحوں سے ارفع و اعلیٰ ہوتی ہے، جو روح القدس یا کہ روح الامین کے نام سے موسوم ہے اور کسی شک و شبہ کے بغیر پیر ناصر خرسو کے نزدیک اسی روح کی روحانیت حقیقی اور اصلی روحانیت ہے اور اسی روحانیت کے ذریعے سے خدا کی معرفت حاصل ہو سکتی ہے اور پیر صاحب نے اپنی تخلیقات و تصنیفات میں اسی روحانیت کا ذکر فرمایا ہے، چنانچہ آپ اپنی گرانیا یہ اور عظیم الشان کتاب ”زاد المسافرین“ کے کئی صفحات پر اسی جامع حقیقت کا تذکرہ فرماتے ہیں کہ پیغمبر اور امام ملیحہما السلام میں انسانی روح کے علاوہ ایک عظیم و برتر روح بھی ہوا کرتی ہے جس کے بہت سے نام ہیں، مثلاً روح القدس، روح الامین، روح اللہ، روح الاعظم، روح الوحی، روح الرّوح، روح الٰہی، روح عالم، روح ملکوتی، روح محمدی، روح القرآن، نور، کلمہ، رسول، ذکر وغیرہ۔

پیر صاحب مذکورہ کتاب زاد المسافرین میں فرماتے ہیں کہ پیغمبر اور امام ملیحہما السلام کی فرمانبرداری اور اطاعت کرنے سے حقیقی مومنین بھی روح القدس میں زندہ ہو سکتے ہیں اور اس بیان کی صداقت پر آپ یہ قرآنی دلیل پیش کرتے ہیں کہ :- **يَأَيُّهَا النَّبِيُّونَ اَمْنُوا اَسْتَجِيبُوا لِلّٰهِ وَلِرَسُولِكُمْ اَنَّا دَعَاكُمْ لِمَا يَحِيِّكُمْ (۸/۲۲)**

اے ایمان والو! تم اللہ اور اس کے رسول کی دعوت کو قبول کرو جبکہ رسول تمہیں اس چیز کی طرف بلاتے ہیں جو تمہیں زندہ کروئے والی ہے۔ واضح رہے کہ یہاں جس دعوت کا ذکر آیا ہے وہ دعوت حق ہے، یعنی

آل نبی اور اولادِ علی علیم السلام کی ظاہری و باطنی دعوت اور وہ چیز جو مومنین کو روح القدس کی زندگی میں زندہ کر دینے والی ہے، اسی سلسلے کے ائمۃ الاطمار علیم السلام کی ولایت و امامت ہے، پس معلوم ہوا کہ روح القدس ہی وہ حقیقی روح ہے جس کی روحانیت میں خدا کی معرفت اور ابدی نجات پہنان

ہے۔



**Institute for  
Spiritual Wisdom  
and  
Luminous Science**

Knowledge for a united humanity

## حضرتِ آدم میں خدا کی روح

ISW

IS

روح اور روحانیت کا تذکرہ بظاہر حضرتِ آدم علیہ السلام کی تخلیق کے ساتھ ساتھ شروع ہو جاتا ہے، لہذا ہم اپنے اس مقالے کا آغاز بھی حضرتِ آدم ہی سے کرتے ہیں، تاکہ اس سے نہ صرف نفسِ مضمون کے بیان کرنے اور سمجھنے میں مدد مل سکے، بلکہ ساتھ ہی ساتھ آپ کو اس سلسلے میں کہیں نہ کیسی پیر ناصر خرو کی تعلیمات کی معنوی گمراہیوں کا اندازہ بھی ہو، کہ پیغمبروں کے جو جو قصے آپ نے سن رکھے ہیں ان کے متعلق علمائے ظاہر کا انداز فکر کیا ہے اور پیر ناصر خرو کس طریق اور کیسی گمراہی نظر سے ان قصوں کی تاویلی حکمتوں کو ظاہر کرتے ہیں۔

چنانچہ جمیعتِ خراسان حکیم ناصر خرو و قدس اللہ سرہ کی تعلیمات کی روشنی میں اس مسئلہ سے بحث کی جاتی ہے کہ حضرتِ آدم میں اللہ تعالیٰ نے کس طرح اپنی روح پھونکی؟ اور قرآن حکیم کا وہ ارشاد، جس سے یہ سوال پیدا ہوا ہے، یہ ہے :-

فَإِذَا سُوِّيَتْهُ وَنُفْخَتْ فِيهِ مِنْ رَوْحِنَّفَعَوْالْمَسْجِدِينَ (۳۸/۷۲، ۱۵/۲۹)

(یعنی تخلیقِ آدم سے قبل اللہ تعالیٰ نے فرشتوں سے مخاطب ہو کر فرمایا): پس جب میں اُسے درست کروں اور اس میں اپنی روح پھونک دوں تو تم اس کو سجدہ کرتے ہوئے گرجانا۔

چنانچہ مذکورہ سوال کا مفصل جواب یہ ہے کہ اس آیتِ مقدسه میں حضرتِ آدم کی جس تخلیق کا ذکر آیا ہے، اس سے آدم کی جسمانی پیدائش مراد نہیں، بلکہ وہ اس کی روحانی تکمیل ہی ہے اور روحانی تخلیق و تکمیل کے دو مرحلے ہوا کرتے ہیں : پہلا مرحلہ خدا کی روح (یعنی روح القدس) حاصل کرنے کی اہلیت سے متعلق ہے، جسے تزکیہ نفس یا روحانیت کی عام ترقی کہنا چاہئے اور دوسرا مرحلہ وہ ہے جس میں خدا کی روح پھونگی جاتی ہے، مذکورہ آیت سے یہی مطلب ظاہر ہے کہ حضرت آدم نے پہلے تو عام روحانی ترقی کی اور اس کے بعد روح القدس حاصل کر لی۔

اب رہایہ سوال کہ آدم میں خدا نے کس طریق سے اپنی روح پھونک دی؟ اور یہ سوال اس وجہ سے پیدا ہوا ہے کہ روح ایک غیر مادی حقیقت ہے، اس لئے وہ ہوا کی طرح ایک سے دوسرے میں پھونگی نہیں جاسکتی، پھر اس کا مطلب یہ ہوا کہ آدم میں خدا کا روح پھونک دینا تاویلات میں سے ہے اور اس کی تاویل ذیل میں بیان کی جاتی ہے :-

روح ایک لطیف اور بسیط جو ہر ہے، جس کی ہمہ گیر و ہمہ رس حقیقت کے مختلف پہلوؤں کو سمجھانے کے لئے اگر اس کائنات کی تمام چیزوں کو ایک ایک کر کے بتا دیا جائے کہ روح ایسی ہے تو پھر بھی روح کی مثالوں کی ضرورت

پوری نہ ہو سکے گی، کیونکہ روح کی حقیقت و کیفیت ایک ایسے عظیم سمندر کی طرح ہے جو نہ صرف اپنے مرکز پر ہے، بلکہ اس نے اپنی مختلف شاخوں کی صورت میں ایک وسیع دنیا کو اپنی پیٹھ میں لے لیا ہو، جیسے : بادل، بارش، برف، نیح، چشمہ، ندی، نالہ، دریا، ہوا کی نبی، نباتات، حیوانات وغیرہ کہ یہ تمام چیزیں پانی کی بدولت جاری و ساری ہیں، بلکہ یہ پانی کی مختلف شاخیں ہیں۔

یہی وجہ ہے کہ موقع کی موزونیت و مناسبت کے مطابق روح اور روحانیت کی مثالیں مادی چیزوں سے دی گئی ہیں، تاکہ بقدر امکان روحانی معارف و حقائق سمجھائے جاسکیں، چنانچہ آئینہ مذکورہ بالا میں روح القدس کی مثال ہوا سے دی گئی ہے اور ویسے بھی ”روح“ اور ”رتع“ کے دونوں لفظ ایک ہی مادہ کے ہیں، اور اہل دانش کے لئے اس میں کوئی مشکل ہی نہیں کہ پھونکنے کا ذریعہ سانس ہے اور سانس لینے کا ذریعہ ہوا ہے، یا یوں کہنا چاہئے کہ پھونکنا ہوا کے سوا کچھ بھی نہیں۔

اب اللہ تعالیٰ کی توفیق دیواری سے حکیم ناصر خرو کے علم و حکمت کی روشنی میں یہ دیکھنا ہے کہ جب حق تعالیٰ نے حضرت آدم علیہ السلام کو ایک اعلیٰ ترین روح عنایت فرمائی، تو اس کی مثال کن کن وجوہ کی بنابر پھونکنے سے دی؟ اس کے جواب کی تفصیل اس طرح سے ہے کہ آدم خدا کی روح حاصل کرنے سے پہلے روایات کے ظاہری پہلو کے مطابق مثی کا ایک بے جان پتلا نہ تھے، بلکہ وہ جیتا جاتا ایک برگزیدہ انسان تھے، چنانچہ مولانا ہندی علیہ السلام (جو اس وقت کے امام تھے) کے جسمانی اور روحانی کلام کے ذریعہ حضرت

آدم کا دل و دماغ علم الہی سے بھرپور ہوا، کیونکہ کسی شخص میں روح پھونٹنے کی بہترین صورت یہی ہے کہ ہوا اور سانس سے آواز بنائی جائے اور آواز کے ذریعہ اُس شخص کو علم و حکمت سنادی جائے، کیونکہ علم و عرفان کی غذا کے بغیر کسی کو حقیقی روح نہیں دی جاسکتی، جس طرح جسمانی خوراک کے بغیر جیوانی روح کی تعمیل ناممکن ہے۔

آدم علیہ السلام میں روح قدسی پھونک دینے کا دوسرا اشارہ یہ بتاتا ہے کہ آدم میں خدا کے نور کی جو معمولی سی چنگاری تھی، جو فطری طور پر ہر انسان میں ہوا کرتی ہے، اسی کو روح القدس کی قوت سے ایک مکمل نور کی صورت دے دی گئی، جس طرح پھونک اور ایندھن کے ذریعہ ذرہ بھر چنگاری سے ایک عظیم آگ روشن کر دی جاتی ہے، جو مادی قسم کا نور ہے۔

اس مثال کا تیرا مطلب یہ ہے کہ روح القدس کے ذریعہ آدم کے باطن کو پاک و پاکیزہ کر دیا گیا، جس طرح سطح زمین کی ساری صفائی پانی سے ہوتی ہے اور پانی کی پاکیزگی ہوا کے ذریعہ ہوا کرتی ہے، اور کئی طرح سے ہے مثلاً : جب ہوا سمندر کے کھارے پانی سے بخارات کو اٹھاتی اور ان کو بادلوں کی شکل میں تبدیل کرتی ہے، تو ان سے جو بارش برستی ہے اُس کا پانی نہ تو کھارا ہوتا ہے اور نہ ہی کسی طرح کا ناصاف رہتا ہے، بلکہ وہ پاک و پاکیزہ ہوتا ہے، جیسا کہ قرآن مجید میں اس کا اشارہ ہے کہ :-

وَإِنْزَلْنَا مِنَ السَّمَاءِ مَاءً طَهُورًا (۲۸/۲۵)

”اور ہم نے بلندی سے پاک و صاف پانی اتارا۔“

اس مثال کا چوتھا مسئلہ یہ ہے کہ حضرت آدمؑ ابوالبشر تھے لہذا ان میں بشری خواہشات کا چراغ پایا جانا کوئی عجیب بات نہ تھی جس میں روشنی کم اور دھواں زیادہ ہوا کرتا ہے، پس حق تعالیٰ نے اپنی رحمت کی پھونکوں سے اُس چراغ کو بجا دیا اور اس کی جگہ پر ملکوتیت کا پُر نور چراغ روشن کر دیا۔

اب یہ ایک اور سوال ہے کہ حق تعالیٰ نے فرشتوں سے جو فرمایا کہ تم آدم کے لئے سجدہ کرتے ہوئے گر جانا، اس کے کیا معنی ہیں؟ کیونکہ یہی فرمانا کافی تھا کہ تم آدم کے لئے سجدہ کرنا، جبکہ سجدہ کی حالت میں زمین پر سر جھکایا جاتا ہے، خود کو گرایا نہیں جاتا۔

اس کا جواب یہ ہے کہ آدمؑ اپنے وقت کے انسانِ کامل تھے اور جب انسانِ کامل میں روح القدس داخل ہوتی ہے، تو خدا تعالیٰ کے امر سے وہ وحدت و کثرت کا بہترین نمونہ بن کر آتی ہے، یعنی وہ ایک بھی ہے اور بے شمار بھی، اس کا مطلب یہ ہے کہ روح القدس اپنی ذات میں ایک ہونے کے باوجود تمام کائناتی فرشتوں اور کل انسانی روحوں کے نمونوں کا کچھ عجیب قسم کے زندہ ذریعات کی صورت میں اپنے ساتھ لاتی ہے اور یہ مجازاً نہ ذرات انسانِ کامل کے دونوں کانوں اور نہضتوں کی راہ سے اُس کے سارے جسم میں گرتے جاتے ہیں، پس فرشتے آدمؑ کے لئے سجدہ (فرمانبرداری) کرتے ہوئے اسی طرح گرے تھے۔

اب اس حقیقت کی دلیل پیش کی جاتی ہے کہ روح القدس میں کائنات کے سب فرشتوں اور تمام انسانی روحوں کے زندہ نمونے موجود ہوا کرتے

ہیں، یہ ہے کہ انسان کی تخلیق کے سلسلے میں سب سے پہلے جب روح بناتی انسانی جسم بنانا شروع کرتی ہے، تو اس میں اگانے اور نشوونما دینے کی تمام قوتوں موجود ہوتی ہیں، اس کے بعد جب انسانی جسم میں روح حیوانی داخل ہو کر مکمل ہو جاتی ہے، تو وہ دنیا بھر کے حیوانات کی خاصیتوں کی آئینہ دار ہوتی ہے، پھر جب اس میں انسانی روح کا اضافہ ہو جاتا ہے، تو یہ روح رفتہ رفتہ بہت سی انسانی صلاحیتوں کا مجموعہ ہوتی ہے، اور اپنی ذات میں دنیا بھر کے لوگوں کی نمائندگی کرتی ہے، جیسا کہ انسان کے خواب کی کیفیت سے ظاہر ہے کہ وہ حالتِ خواب میں جس عظیم عالم کو اور اس میں جتنی بے شمار مخلوقات کو دیکھتا ہے وہ دراصل کوئی بیرونی عالم نہیں، بلکہ اپنی روح انسانی کی بے شمار صلاحیتوں کا ایک معمولی سامناظاہر ہے۔

مذکورہ بیان سے یہ نتیجہ اخذ کیا جا سکتا ہے کہ ہر عام انسان میں تین ارواح ہیں اور ہر درجہ کی روح اس درجے کا ایک عالم ہے، یعنی روح بناتی نباتات کا ایک عالم ہے، جو جمادات پر حاوی ہے، روح حیوانی حیوانات کا ایک عالم ہے جو عالم نباتات پر محیط ہے اور روح انسانی انسانوں کا ایک عالم ہے جو عالم حیوانات کو گھیرے ہوئے ہے، چنانچہ ہر کامل انسان (تغیر اور امام) میں ان تین روحوں کے علاوہ اور ان سے برتر ایک اور روح ہوا کرتی ہے، جس کا نام روح القدس یا روح الامین ہے اور وہ بھی بذاتِ خود ایک عظیم عالم ہے، جس کو عالم ملکوت یا کہ فرشتوں کا عالم کہتے ہیں، جو انسانوں کے عالم کو گھیرے ہوئے ہے، پس معلوم ہوا کہ جب انسان کامل میں روح القدس داخل ہوتی

ہے تو وہ فرشتوں اور انسانوں کے عالم کی زندہ اور باشمور تصویریں لے کر آتی  
ہے۔



**Institute for  
Spiritual Wisdom  
and  
Luminous Science**

Knowledge for a united humanity

## بنی آدم کی ذریت

ISW  
LS

سورة اعراف (۷) آیہ ۲۷۲ میں ہے کہ اللہ تعالیٰ نے بنی آدم کی پشتوں سے اُن کی اولادوں کو لیا اور انہیں ان کی اپنی اپنی ذات پر گواہ قرار دیا اور ان سے پوچھا کیا میں تمہارا پروردگار نہیں ہوں؟ انہوں نے کہا ہاں تو ہمارا پروردگار ہے ہم گواہی دیتے ہیں۔

اس ارشادِ اللہ کے متعلق چند اہم سوالات پیدا ہوتے ہیں کہ یہ واقعہ خلقتِ آدم سے پہلے کا ہے؟ یا بعد کا؟ اگر یہ واقعہ آدم کے پیدا ہونے سے پہلے کا ہے تو اس میں آدم بنی آدم اور ان کی مشتبیہ کہاں تھیں؟ اور اگر یہ قصہ تخلیق آدم کے بعد کا ہے، تو بنی آدم سے سب لوگ مراد ہیں؟ یا بعض؟ اگر سب لوگ مراد ہیں تو خدا تعالیٰ نے بنی آدم کی اولادوں سے یہ اقرار کہاں اور کب لیا؟ وغیرہ

مذکورہ سوالات کے جوابات یہ ہیں کہ عبدِ الست کا یہ واقعہ خلقتِ آدم کے بعد کا ہے اور بنی آدم سے مراد بالخصوص انبیاء و اولیاء اور ان کے حقیقی

پیرو ہیں اور بالعوم سب لوگ، اور ان کی پشتوں سے ان کی اولادوں کو ہر اس موقع پر لیا جاتا ہے، جبکہ ہونے والے پیغمبریا امام میں روح قدسی پھونگی جاتی ہے، یعنی جبکہ روحانی طور پر نبی یا امام میں نور منتقل ہوا کرتا ہے، جس میں روح القدس کائنات بھر کے فرشتوں اور روحوں کے نمونوں کو زندہ ذاتات کی صورت میں لے کر داخل ہوتی ہے، اسی موقع پر بنی آدم کی پشتوں سے ان کی اولادوں کو بھی لیا جاتا ہے، تا کہ تمام فرشتے اور ارواح اپنے وقت کے پیغمبر یا اپنے عصر کے امام کے نور کا مشاہدہ کریں، کیونکہ اسی مشاہدہ میں حق تعالیٰ کی معرفت کے اسرار پوشیدہ ہیں اور روح القدس کا یہ قیامت خیز عظیم واقعہ انبیاء و اولیاء کے وسیلہ سے کامل پیروں اور حقیقی موننوں کو بھی پیش آتا ہے۔

بیانِ نہ کو رہ بالا کی تفصیل یہ ہے کہ جس طرح حضرت آدمؑ کی روحانیت کے بارے میں بتایا جا چکا ہے، کہ جب روح القدس کسی کامل انسان میں داخل ہوتی ہے تو وہ اس وقت تناہی میں آیا کرتی، بلکہ اس کے ساتھ تمام ملائکہ اور ساری روحیں بھی آتی ہیں، پھر یہ سب نفوس پہلے تو انسان کامل کے جسم میں گرتے ہیں، اس کے بعد اسم اعظم کے ذکر، جبرائیل کی تعلیم، میکائیل کی تفہیم، اسرافیل کی موسيقی اور عزرائیل کی تسبیح سے یہ تمام نفوس بلند ہوتے ہوئے پیشانی پر بکھا اور مرکوز ہو جاتے ہیں، جہاں پر روح القدس کی روشنی میں یہ نفوس اپنے آپ کو زندہ اور خدا کے حضور میں حاضر پاتے ہیں اور اللہ تعالیٰ کی تمام صفات کی نورانیت کا مشاہدہ کر کے اس کی قدرت و ربویت کا

اقرار کرتے ہیں۔



**Institute for  
Spiritual Wisdom  
and  
Luminous Science**

Knowledge for a united humanity

## انسانی رو حیں آدمؑ کے ساتھ

سورہ اعراف (۷) آئیہ نمبر ۱۱ میں ارشاد ہے کہ اور یقیناً ہم نے تمیں پیدا کیا پھر تماری صورت پناوی پھر ہم نے فرشتوں سے کہا کہ آدمؑ کو سجدہ کرو پس سب نے سجدہ کیا سوائے ابلیس کے وہ سجدہ کرنے والوں میں سے نہ ہوا۔ اس آیہ کریمہ کی حکمت سے صاف طور پر یہ معلوم ہوتا ہے کہ جب فرشتے آدمؑ کو سجدہ کر رہے تھے تو اس وقت سب انسان روحانی طور پر آدمؑ کی پیشانی میں حاضر کئے گئے تھے، یونکہ اس ارشاد میں سب سے پہلے تمام انسانوں کی خلقت کا ذکر ہے، پھر ان کی روحانی تخلیق کا اشارہ ہے اور آخر میں آدمؑ کو فرشتوں کے سجدہ کرنے کا تذکرہ ہے۔

## خلقتِ آدم

ISW

LS

ایک حدیثِ قدسی میں اللہ تعالیٰ کا یہ ارشاد ہے کہ:-

**خَمْرُتْ طِبِيَّةً آدَمَ بَيْدَىٰ أَرْبَعَنَ صَبَاحًا**

Institute for

یعنی میں نے اپنے دونوں ہاتھوں سے (مسلسل) چالیس یوم تک ہر صبح  
تخلیقِ آدم کی مٹی گوندھی۔

ظاہر ہے کہ اس سے آدم کی روحانی تخلیق مراد ہے، جو آدم کی مسلسل  
عبادت و بندگی کا نتیجہ تھی، خصوصاً اس وقت کی عبادت کا جو پچھلی رات اور  
صبح سوریے کر لیا کرتے تھے، جس میں خدا کے دونوں ہاتھ یعنی عقل کل اور  
نفس کل ان کی روحانی تخلیق کے لئے کام کرتے تھے اور اسی طرح تخلیقِ آدم  
کا روحانی گارا چالیس صبحوں میں گوندھا گیا تھا، کیونکہ چالیس کا عدد نہ صرف  
پیغمبروں کی حیاتِ طیبہ میں روحانی انقلاب کا پیش خیمہ ہے، بلکہ یہ عام  
انسانوں کی زندگی میں بھی بڑی تبدیلیاں آنے کی علامت ہے، اور انہیاء

علیم السلام کے متعلق چالیس کے عدد کی مثال یہ ہے کہ حضرت موسیٰ " چالیس راتوں کے اعتکاف کے لئے کوہ طور پر گئے تھے، اعتکاف کے معنی ہیں مسلسل عبادت پر لگے رہنا، اور آنحضرت صلم اپنی عمرِ شریف کے چالیسویں سال میں درجہ نبوت و رسالت پر فائز ہوئے تھے۔

مذکورہ تفصیلات کا نتیجہ یہ نکلتا ہے کہ آدم کی جس تخلیق کے لئے دستِ قدرت نے چالیس یوم تک مٹی کا گارا بنا�ا تھا، وہ تخلیقِ روحانی تھی، کیونکہ تاویل کی زبان میں مٹی ایمان اور مومن کو کہتے ہیں، یعنی کہنا یہ ہے کہ حضرت آدم ۱۰ مومنین میں سے ایک مومن تھے، جو حق تعالیٰ نے ان کو برگزیدہ فرمایا رہے زمین پر اپنا خلیفہ (نائب) مقرر کیا، اور فرشتوں نے قبلًاً اسی وجہ سے اعتراض کیا تھا کہ ایک مومن کو نبوت و امامت جیسے منصبِ جلیلہ پر کیوں فائز کر دیا جائے، اور ابلیس نے اسی سبب سے آدم کے لئے سجدہ (یعنی فرمانبرداری) کرنے سے انکار کیا تھا۔

حضرت آدم کے قرآنی قصے میں انتہائی باطن کے اسرارِ الہی پوشیدہ ہیں اس کی وجہ یہ ہے کہ، خداوند عالم کی مصلحت بنی اسی میں تھی، کہ آدم کو دنیا کے انسانیت کا ایک ایسا نمونہ اور مثال قرار دیا جائے، کہ جس کی شخصیت ایک اعتبار سے دو رجید کا پہلا انسان ثابت ہو اور دوسرے اعتبار سے بقلائی بشری کی لا انتہائی اور دامنی عروج و نزول کی نمائندگی کرے، پس یہی وجہ ہے کہ، قرآن حکیم میں حضرت آدم کے جو حالاتِ زندگی بیان ہوئے ہیں، ان کے دو ہرے معنی ہیں جن کو صرف اہل توفیق ہی سمجھ سکتے ہیں۔

## روح القدس

ISW  
LS

روح القدس کے لفظی معنی ہیں پاک روح، یہ روح حق تعالیٰ کے اسم قدوس کی مظہر ہے، اس لئے یہ خود بھی ہر طرح سے پاک و پاکیزہ ہے، اور ان حضرات کو بھی ہر قسم کی برائی سے پاک رکھتی ہے، جن سے یہ بوجب فرمانِ الٰہی علم و حکمت اور رشد و ہدایت کی صورت میں ظمور پذیر ہوتی رہتی ہے، یہی مطلب اس آیہ کریمہ میں موجود ہے جو اہل بیت اطهار علیهم السلام کی شان میں ارشاد ہے کہ اے : (پیغمبر کے) اہل بیت خدا تو بس یہ چاہتا ہے کہ تم کو (ہر طرح کی) برائی سے دور رکھے اور جو پاک و پاکیزہ رکھنے کا حق ہے ویسا پاک و پاکیزہ رکھے (۳۳/۳۳) پس اسی روح قدسی کی وجہ سے ان حضرات کو پنج تن پاک کہا جاتا ہے اور ان برگزیدہ ہستیوں کو پاک رکھنے میں اللہ تعالیٰ کا مقصد یہ ہے کہ انہیں وحی آسمانی اور علم الٰہی کے مراتب عالیہ سے سرفراز فرمائے دنیا والوں کے لئے ذریعہ ہدایت اور نمونہ رحمت بنا دیا جائے اور اس بات کا ایک اور قرآنی ثبوت، کہ اللہ تعالیٰ پیغمبر اور امامؐ کے

ساتھ خواصِ اہل بیتؐ کو بھی روح القدس کے ذریعہ برائیوں سے دور اور پاک رکھتا ہے۔ یہ ہے جو خدا تعالیٰ حضرت مریمؑ کے بارے میں ارشاد فرماتا ہے کہ: اور (وہ وقت قابل ذکر ہے) جبکہ فرشتوں نے کما کہ اے مریم بلاشک تم کو اللہ نے برگزیدہ فرمایا ہے اور برائیوں سے پاک رکھا ہے اور کل جہان کی عورتوں پر برگزیدہ کیا ہے (۳/۲۲) اس کے علاوہ قرآن حکیم میں جتنی آیتیں حضرت عیسیٰؑ کی شان میں آئی ہیں ان میں سے اکثر آیات ایسی ہیں، جن میں اللہ تعالیٰ نے ”عیسیٰ ابنِ مریم“ کہہ کر خطاب فرمایا ہے اور حضرت عیسیٰؑ کی یہ مادری نسبت مختصر تعریف و توصیف کے طور پر نمایاں کی گئی ہے، کہ ماں اور بیٹا دونوں روح القدس کی پاک و پاکیزہ زندگی گزارتے تھے اور اسی پاک روح کے ذریعہ اللہ تعالیٰ کی طرف سے ان کو تمام روحانی نعمتیں حاصل تھیں، جیسا کہ قول قرآن ہے کہ : جبکہ اللہ تعالیٰ ارشاد فرمائے گا کہ: اے عیسیٰ ابنِ مریم! میرا النعام یاد کرو جو تم پر اور تمہاری والدہ پر ہوا ہے جبکہ میں نے تم کو روح القدس سے تائید دی (۱۰/۵)۔

اہلِ دانش پر یہ حقیقت واضح اور روشن ہے کہ اللہ تعالیٰ نے اپنی روح (یعنی روح القدس) نہ صرف حضرت آدمؑ میں پھونکی تھی، بلکہ یہ امر خدا کے نزدیک ایک ایسا کلیہ ہے کہ جس میں انبیاء و اولیاء علیهم السلام کے علاوہ حقیقی مونین بھی شامل ہیں، اس کی ایک مثال سورۃ انبیاء (۲۱) آیت ۹۱ اور سورۃ تحیر (۲۶) آیت ۱۲ میں یہ ہے کہ حضرتِ مریمؑ میں بھی خدا نے اپنی روح پھونکی تھی، حالانکہ حضرتِ مریمؑ پیغمبر اور امام کے بعد کے کسی درجے پر

تھیں۔

جب ہم مذکورہ بالا ارشادات کی روشنی میں غور و فکر اور تحقیق و تدقیق سے کام لیتے ہوئے یہ معلوم کر لینے کی کوشش کرتے ہیں کہ آئیہ تطییر میں پنج تن پاک کو ”آل بیت“ کے خطاب سے مخالف کر کے گھر کی نسبت کو جس انداز میں نمایاں کر دیا گیا ہے، اس میں کیا حکمت پوشیدہ ہے؟ تو ہم اس تیجے پر پانچتھے ہیں کہ آل بیت کا مطلب ہے نبوت کے گھروالے، یعنی پنج تن پاک، یہاں گھر سے رسول اللہ کا وہ روحانی مقام اور درجہ مراد ہے، جس میں آپ پر ہمیشہ وحی نازل ہوا کرتی تھی، پس آل بیت کے حقیقی معنی ہیں وہ پانچ حضرات جو خانہ روحانیت میں ہم نہیں اور عالمِ الٰہی میں ہم را ز تھے، وہ سب روح القدس کے ذریعہ پاک و پاکیزہ اور سمجھاں تھے، اور ان کے یک دل و یک جان ہونے کی مثال ”آل عبا“ کے معنی سے ظاہر ہے کہ آل عبا کے معنی ہیں چادر والے، اور یہ پنج تن پاک کا لقب ہے، اس لقب کی وجہ یہ ہے کہ رسول اکرم نے بموجب فرمانِ الٰہی آئیہ تطییر کے نزول کے موقع پر آل بیت کو اپنے ساتھ ایک ہی چادر میں سلاپا تھا، جس کے معنی یہ ہیں کہ اگرچہ یہ حضرات جسم کے اعتبار سے پانچ ہیں، لیکن روح کے لحاظ سے ایک ہیں، اور وہ روح القدس ہے، پس پنج تن کے ایک ہی چادر میں لٹینے اور اسی وقت ان کی شان میں آئیہ تطییر کے نازل ہونے کی تاویل یہی ہے کہ پنج تن روح القدس کی روحانیت میں سموجے ہوئے ہیں اور ہر طرح کی برائی سے پاک و پاکیزہ ہیں۔

## روح القدس اور حزب اللہ

ISW

LS

قرآن حکیم کے دو مقام ایسے ہیں، جہاں اگر کوئی صاحبِ بصیرت مومن غورو فکر سے دیکھئے تو اسے معلوم ہو گا کہ روح القدس کے فیضِ روحانیت اور نورِ تائید حاصل کرنے کے لئے مومن میں کیا کیا اوصاف ہونے چاہیں، اور گزرشہ مومنین نے کیسی کیسی تنظیم قربانیاں دے کر اس مقصدِ اعلیٰ کو حاصل کر لیا تھا، وہ دو مقام سورہ مائدہ (۵) کا آٹھواں رکوع اور سورہ مجادلہ (۵۸) کا آخری رکوع ہیں، یہ دونوں رکوع باہم مل کر ایک ہی موضوع کی تعلیمات پیش کرتے ہیں جو حزب اللہ (یعنی خدا کے گروہ) کا موضوع ہے، اس موضوع میں حزب اللہ ان حقیقی مومنین کو قرار دیا گیا ہے جو صرف خدا، رسول، صاحبِ امر اور مومنین سے سچی محبت اور حقیقی دوستی رکھتے ہیں، جس کے نتیجے پر وہ روح القدس کی روحانیت و نورانیت سے مستفیض ہو جاتے ہیں چنانچہ اس موضوع کے موعذر الذکر رکوع میں اللہ کا ارشاد ہے:-

اوْلَئِكَ كُتبٌ فِي قُلُوبِهِمُ الْأَيْمَانُ وَابْدَهُم بِرُوحٍ مِّنْهَا (۵۸/۲۲)

یہی وہ لوگ ہیں جن کے دلوں میں خدا نے ایمان لکھ دیا ہے اور انہی روح سے ان کی تائید فرمائی ہے، ان کے دلوں میں ایمان لکھنے اور انہیں انہی روح سے مدد دینے کے معنی یہ ہیں کہ اللہ تعالیٰ نے اپنی حکمت سے ان مومنین کے دل میں نورِ ایمان اور فیضِ روح القدس کو ایک زندہ اور بولنے والی کتاب کی حیثیت سے مکمل کروایا ہے، جس کی برکت سے حقیقی مومنین، غالب و فاتح اور دین و دنیا میں کامیاب ہوتے ہیں، جیسا کہ خواجہ حافظ شیرازی کا قول ہے:-

فیض روح القدس از باز مدد فرماید  
و دیگران ہم بکنند آنچہ مسیحا میکرو  
ترجمہ: روح القدس کا فیض اگر پھر سے مدد کرے، تو دوسرے لوگ بھی وہی کچھ (مجازات) کر کے دکھائیں گے جو کچھ حضرت عیسیٰ نے "مجازات" کر کے دکھائے تھے۔

## روح الامین

روح الامین، روح القدس اور جبرائیل کا مطلب ایک ہی ہے، اس الٰہی روح کو روح الامین اس لئے کہا گیا ہے، کہ یہ اللہ تعالیٰ کے علم و حکمت کے بے پایان خزانوں کی امانت دار ہے، جیسے سورہ یوسف میں لفظِ امین کے یہ معنی ظاہر ہیں کہ : بادشاہ مصر نے حکم دیا، کہ اسے (یعنی یوسف کو) کو میرے پاس لاو میں اس کو خاص اپنے (کام کے) لئے رکھوں گا، جس وقت بادشاہ نے یوسف سے باتیں کیں تو بادشاہ نے کہا، کہ تم میرے نزدیک آج (سے) بڑے معزز اور امین (معتبر) ہو یوسف نے کہا اس ملک کے سب خزانوں پر مجھے متعین کرو (اور دیکھو کہ) میں کیسا حفاظت کرنے والا اور وجوہ مصارف جانے والا ہوں (۱۲/۵۵-۵۳) ان دونوں آیتوں کا خلاصہ یہ ہے، کہ جو شخص قابل اعتبار ہو وہی امانت دار بھی ہے اور امانتداری کی مثال مذکورہ دونوں آیتوں سے ظاہر ہے، کہ حضرت یوسف امین کے معنی میں مملکتِ مصر کے کل خزانوں پر متعین تھے۔

اب یقیناً روح الامین کے معنی سمجھنے کے لئے آسانی ہوئی، کہ اس

مقدس روح میں علم روحانی اور اسرار بحاجتی کے تمام خزانے امانت ہیں، تاکہ دنیا والے اپنے وقت کے پیغمبر اور امام کے ذریعے سے اس روحانی علم تک رسائی ہو جائیں، یہی سبب ہے، کہ ہر اس پیغمبر نے جس کی تبلیغ رسالت کا قرآن پاک میں ذکر آیا ہے : ”تحقیق میں تمہارے لئے رسول امین ہوں“ کہہ کر اپنی قوم سے خطاب فرمایا (سورہ ۲۶ کی آیات ۷، ۱۰، ۱۳، ۱۵، ۱۷، ۱۸، ۱۹، ۲۲ اور ۲۳) کیونکہ وہ حضرات اپنی روح یا کہ نور کی نسبت سے علم الٰہی اور اسرارِ کمالی کے امین اور خزانہ دار تھے۔

اب اس حقیقت کا ثبوت کہ خدا تعالیٰ کی مختلف چیزوں کے مختلف خزانے ہوا کرتے ہیں، یہ ہے جو خود اللہ تعالیٰ ارشاد فرماتا ہے کہ:-

وَإِذْ مَنْ شَاءَ إِلَّا عِنْدَنَا خَزَانَةٌ وَمَا نَنْزَلُهُ إِلَّا بِقَدْرِ مَعْلُومٍ<sup>۱۵/۲۱</sup>

اور کوئی چیز ایسی نہیں مگر یہ کہ ہمارے پاس اس کے خزانے موجود ہیں اور ہم اسے جانے بوجھے ہوئے انداز کے مطابق اتارتے ہیں۔

سورہ احزاب (۳۳) کے آخری رکوع میں ارشادِ خداوندی ہے کہ یقیناً ہم نے امانت آسانوں اور زمین اور پھاڑوں کے سامنے پیش کی تو ان سب نے اس کے اٹھانے سے انکار کیا اور اس سے ڈر گئے اور اسے انسان نے اٹھایا، یقیناً وہ بست تاریک اور بست نادان تھا۔ اس آیت میں دنیا اور زمانہ بھر کے تمام انسانوں کو ملا کر ایک انسان قرار دیا گیا ہے، جس میں انبیاء و اولیاء اور

سب عوام شامل ہیں، کیونکہ انسان کے نام میں بشر کے تمام افراد داخل ہیں، تو سوال پیدا ہوتا ہے، کہ کیا یہ امانت سب انسانوں نے اٹھائی؟ نہیں نہیں صرف انسانِ کامل نے اپنے نور یعنی روح الامین کے ذریعہ اٹھائی، تاکہ وہ خدا کے امر سے دنیاۓ انسانیت کی تاریکی اور جمالت کو دور کریں۔

پیغمبر اور امامٰ علیہما السلام کے نور یعنی روح الامین کی روحانیت سے مستفیض ہونے کی لازمی شرط یہ ہے، کہ اس نور کے لئے دل و جان سے اطاعت و فرمانبرداری کی جائے، جیسے قرآن میں روح الامین (جبرائیل) کے بارے میں ارشاد ہے کہ: مطاعٌ ثم امین (۸۱/۲۱) اس کی اطاعت کی جاتی ہے پھر وہ امانت دار ہے۔ اس فرمانِ الہی میں علم و حکمت اور رشد و ہدایت کے خزانہ امانت سے مستفیض ہونے کی شرط تابع داری اور فرمانبرداری بتائی گئی ہے، جو پیغمبر اور امام وقت کے لئے کی جانی چاہئے کیونکہ روح الامین کے مظروہی حضرات ہیں۔

اس کے علاوہ روح الامین کے معنی ہیں امن والی روح، جیسے قرآن پاک میں یہ لفظ اس معنی میں بھی آیا ہے کہ: وَبِذَا الْبَلَدِ الْأَمِينِ (۹۵/۳) اور اس امن والے شرکی قسم۔ نیز ارشاد ہے کہ: إِنَّ الْمُتَقِنِينَ فِي مَقَامِ امِينٍ اهـ۔ یقیناً پہیز گار امن والے مقام میں ہوں گے۔ یہ ارشاد بہشت کی تعریف و توصیف کے سلسلے میں ہے، یہاں امن کے معنی ہیں بے خوفی اور اطمینان، پس اس اعتبار سے روح الامین کے معنی ہیں اطمینان والی روح یا کہ مہمن کر دینے والی روح، چنانچہ بزرگوں کے قول کے ساتھ ساتھ قرآن مجید کا

اشارہ بھی ہے کہ اگر نفسِ امارہ کی اصلاح و تزکیہ کیا جائے تو یہ نفسِ لواحہ بن جاتا ہے اور اگر نفسِ لواحہ کی بھی تنظیر و تحلیل ہوئی تو اس سے نفسِ مطمئنہ بن جاتا ہے اور بس یہی نفسِ مطمئنہ بہشت میں داخل ہو سکتا ہے، اس کے معنی یہ ہوئے کہ نفس کو اس درجے پر جو اطمینان حاصل ہوتا ہے، وہ اس کے روح الامین سے مل جانے کی صورت ہے، کیونکہ اطمینان اور سکون کا سرچشمہ تودہی ہے۔

Institute for  
Spiritual Wisdom  
and  
Luminous Science

Knowledge for a united humanity

## جبرائیل امین

ISW

LS

جبرائیل یا کہ جبریل امین علیہ السلام حق تعالیٰ کا ایک مقرب فرشتہ ہے، یہ طبیل القدر فرشتہ قرآن حکیم میں روح القدس اور روح الامین کے نام سے مشور ہے، جبرائیل عبرانی لفظ ہے جس کے معنی ہیں عبد اللہ یعنی بندہ خدا، جبرائیل کی ایک عجیب صفت یہ ہے، کہ وہ مقرب فرشتوں میں سب سے زیادہ محترم اور شفیق ہے، اس کی ایک مثال یہ ہے، کہ جب کوئی حقیقی مومن روحانیت کے رستے پر چلتا رہتا ہے، تو اس میں سب سے پہلے جبرائیل اس کا ہمراہ بن جاتا ہے، پھر میکائیل، اس کے بعد اسرافیل اور سب سے آخر میں عزرائیل، اس کے ساتھ ہو جاتا ہے، اب یہ چاروں مقرب فرشتے اپنی اپنی عجیب و غریب توقوں کو بروئے کارلا کر مومن کو نہایت ہی آسمانی کے ساتھ معراج یقین پر پہنچا دینے میں مصروف ہوتے ہیں، یعنی جبرائیل، قطبی قوت کو استعمال کرتا ہے، میکائیل تو میں اثرِ ذاتی ہے، اسرافیل مجرمانہ موسمی سے محیت طاری کرتا ہے اور عزرائیل ذریعہ فنا تیت سے کام لے کر روح

کو پیشانی پر نہ کو رکونتا ہے اسی طرح حقیقی مومن رسول اللہ اور امام حی و حاضر کی ہدایت کے بھوجب اپنے پیروں اور بزرگوں کے نقش قدم پر روحانیت کی منظلوں کو طے کرتا جاتا ہے، یہاں تک کہ سب سے پہلے عزراًئل رستے میں پیچھے رہ جاتا ہے، پھر اسرائیل اور اس کے بعد میکائیل رہ جاتے ہیں، مگر جبراًئل عالم جبوت تک مومن کا ساتھ نہیں چھوڑتا، بلکہ انتہائی مریانی اور شفقت سے اس کی مدد کرتا رہتا ہے، جب حق تعالیٰ کے حکم سے روحانیت کا طالب عالم لاہوت کی طرف آگے بڑھنے لگتا ہے، تو اس وقت جبریل امین بھی اس کی ہمراہی سے رہ جاتا ہے، یہ صرف مومن کی پہلی معراج کا قصہ ہے اور اس کے لئے ایسی کئی معراجوں کا امکان ہے۔

حکیم ربانی حضرت پیر ناصر خرو کے نزدیک انسانی عقل ہی وہ فطری صلاحیت ہے، جو ہادی عبر حق کی ہدایت کے مطابق تعلیم و تربیت پانے کے بعد جبریل امین بن کر خدا تعالیٰ کے حضور سے وحی لاسکتی ہے، چنانچہ پیر نے اپنی شریعة آفاق کتاب زاد المسافرین اور دوسری تصنیفات میں قرآن پاک اور آفاق و انفس کی روشن دلیلوں سے یہ ثابت کر دیا ہے، کہ پیغمبر اور امام "علیہما السلام" کی اپنی روح ہی جبریل ہے، جس کو روح القدس اور روح الامین بھی کہتے ہیں اور یہی ان کی پاک روح وہ نور ہے، جس کو خداوند عالم نے اپنی روح اور اپنا نور قرار دیا ہے، جس کی وجہ سے یہ دونوں حضرات سارے انسانوں سے ممتاز اور مخصوص ہیں، یہی سبب ہے جو حضرات امام جعفر صادق علیہ السلام نے فرمایا کہ اللہ تعالیٰ نے جس وقت سے وہ روح (یعنی جبراًئل) آخر پرست صلی

اللہ علیہ وآلہ وسلم پر نازل فرمائی، وہ پلت کرنیں گئی اور وہ ہم (اماموں) میں موجود ہے۔

یہاں پر یہ بات قائل ذکر ہے، کہ اگرچہ جبرائیل پیغمبر اور امام علیہما السلام کی اپنی روح کی جیشیت سے ہے، تاہم وہ اپنی خاص ہدایت کے ذریعہ حقیقی فرمانبرداروں میں بھی ان کی کوشش کے مطابق یہ قوت عمل میں لاسکتے ہیں، جیسا کہ مفہوم عالم پر بھی یہ حقیقت ثابت ہے، کہ روح بناتی جہادات کو اپنا کر نشوونما پانے کے قابل بنتا ہے، حیوان باتات کو اپنا کر روح حیوانی کی زندگی بخشتی ہے اور انسان حیوان کو غذا کے طور پر استعمال کرنے کے بعد اپنے ساتھ انسانی روح کی زندگی میں شریک کرتا ہے، بالکل اسی طرح پیغمبر اور امام فرمانبردار مومنین کو عبادت و بندگی اور علم و عمل کے ذریعہ اپنے ساتھ ایک کر کے جریل اٹھنے لیتی اپنی روح اور نور کا روحانی مشاہدہ اور تجربہ کراتے ہیں۔

## کلیم اللہ

ISW

LS

کلیم اللہ کے معنی ہیں خدا سے کلام کرنے والا اور یہ بظاہر حضرت موسیٰ علیہ السلام کا القب ہے، کہ آپ اکثر سینا کے پہاڑ پر جا کر اللہ تعالیٰ سے ہمکلام ہوا کرتے تھے، مگر اس کا مطلب یہ ہرگز نہیں کہ کسی دوسرے پیغمبر کو یہ شرافت و سعادت نصیب ہی نہ ہوتی ہو، کیونکہ اور بھی بہت سے پیغمبر ایسے ہیں جو حق تعالیٰ سے ہم کلام ہوئے بلکہ انبیاء کے علاوہ اولیاء، پیروں اور حقیقی مونین کو بھی خداوند عالم سے ہمکلامی کی عزت حاصل ہوتی رہی ہے، چنانچہ اس امرِ واقع کے متعلق جو کچھ سورہ شوریٰ کے آخری رکوع میں ارشاد ہے، اس کا آسان مفہوم یہ ہے کہ: حق تعالیٰ ان لوگوں سے کلام نہیں فرماتا جو روحانیت میں بہت پیچھے رہ گئے ہیں اور جو لوگ روحانیت کی ترقی پر ہیں، ان سے خدا تعالیٰ اس طرح کلام کرتا ہے کہ روحانیت کا روشن عالم صاف طور پر نظر آنے کے کچھ عرصہ بعد ان کے پاس کوئی فرشتہ (یعنی روح) رسول کے طور پر بھیجتا ہے، وہ رسول خدا کی طرف سے روحانی طور پر ان سے کلام

کرتا ہے یا وحی کرتا ہے، پھر اس کے بعد حجابت (پردہ) کے پیچھے سے اللہ تعالیٰ کا نور خود ہے ان سے کلام کرتا ہے اور آخری درجوں پر نورِ الٰی اپنی اصلی صورت میں ان کے سامنے ظاہر ہو کر ایک مخصوص طریق پر وحی (اشارة) کرتا ہے، جو حکمتِ بالغہ سے بھر پور اور اسرارِ معرفت سے ملبوہ ہے۔

ذکورہ ارشاد کے بعد آنحضرت صلم کے بارے میں فرمایا گیا ہے کہ ت-


وَكَذَالكُ<sup>۹</sup> أَوْ حِينَنَا إِلَيْكُمْ رَوْحًا مِنْ أَنْطَامِ مَا كُنْتَ تَدْرِي مَا الْكِتَبُ وَلَا  
وَالْأَيْمَانُ وَلَكُنْ جَلَعْنَا نُورًا لِنَهْدِي بِهِ مِنْ نَشَاءٍ مِنْ عَبْدَنَا طَرَاطِ وَاتَّكَ لِتَهْدِي إِلَى

صراطِ مستقیم۔ ۵۲/۳۲

اور اسی طرح ہم نے آپ کی طرف اپنے امر سے ایک روح وحی کی آپ کو نہ یہ خبر تھی کہ کتابِ اللہ کیا چیز ہے اور نہ یہ خبر تھی کہ ایمان کا (آخری درجہ) کیا چیز ہے لیکن ہم نے اس (روح) کو نور قرار دیا جس کے ذریعہ سے ہم اپنے بندوں میں سے جس کو چاہیں ہدایت کرتے ہیں اور یقیناً آپ سیدھا راستہ کی ہدایت کر رہے ہیں۔

اس فرمانِ خداوندی کی وضاحت اس طرح ہے، کہ اے رسول! جس طریق سے اللہ تعالیٰ اپنے خاص بندوں سے کلام فرماتا ہے، جس کا اوپر ذکر ہوا، اسی طریق پر اللہ تعالیٰ نے آپ کی طرف بھی عالمِ امر سے ایک خاص روح یعنی روح القدس وحی کروی ہے، اس سے پہلے آپ نہ تو کتابِ کائنات جانتے تھے اور نہ ہی ایمان کے یہ درجات، لیکن ہم نے اس روح القدس کو جو ہمیشہ آپ کے پاس ہے نور بنایا ہے اور یہی وہ نور ہے جس کے ذریعہ ہم ہمیشہ

سے اپنے بندوں میں سے جس کو چاہیں روحانی طور پر ہدایت لرتے ہیں، پھر وہ  
بندے ہمارے اذن سے پیغمبرِ کامؐ پیر و غیرہ کی صورت میں لوگوں کو ہدایت  
کرتے رہتے ہیں۔ اسی طرح آپ بھی ذاتی طور پر اور اپنے وصی اور اس کے  
سلسلہ اولاد کے ذریعہ سید حارست کی ہدایت کرتے رہے ہیں۔



ISW  
LS

Institute for  
Spiritual Wisdom  
and  
Luminous Science

Knowledge for a united humanity

## روح اللہ

ISW  
LS

روح اللہ کے معنی پس خدا کی روح، یعنی وہ خاص روح جو امریاری سے ہے، کیونکہ سیدنا پیر ناصر خرو کے نزدیک امری بھی خدا کا تصور اور اس کی وحدانیت ہے اور امری موجوداتِ روحانی و جسمانی کے وجود کا باعث ہے، سبی امری نفس ایک خاص عالم ہے جو عالم امریا عالم وحدت کملاتا ہے، پس خدا کی روح کرنے کا مطلب یہ ہے کہ یہ روح جو خاص الخاص ہے عالم امر سے آئی ہے۔

قرآن حکیم میں جمال روح کی کیفیت و حقیقت کے متعلق سوال کا ذکر کیا گیا ہے، وہاں اس کا مختصر اور جامع جواب بھی موجود ہے اور وہ اس ارشاد میں ہے کہ: (اے رسول!) وہ لوگ آپ سے روح کے متعلق سوال کرتے ہیں، آپ بتا دیجئے کہ روح میرے پروردگار کے امر سے ہے اور تمہیں تو علم میں سے بہت ہی تھوڑا حصہ دیا گیا ہے (۸۵/۷۱)۔ اس جواب میں یہ فرمाकر، کہ روح میرے پروردگار کے امر سے ہے، یہ ارشاد کیا گیا ہے، کہ اگر روح کی

حقیقت سمجھنا ہے تو قرآن حکیم میں امر کے متعلق جو جو آیات وارد ہوئی ہیں ان کا غور و فکر سے مطالعہ کیا جائے، کیونکہ قرآن میں لفظ امر کے جو معنی آئے ہیں، ان سب کا مفہوم روح کی روحانیت میں موجود ہے۔

روح اللہ حضرت عیسیٰ علیہ السلام کا بھی لقب ہے، مگر حقیقت تو یہ ہے، کہ دوسرے بڑے پیغمبر بھی روحانیت کے اس مقام پر نظر آتے ہیں جیسا کہ قرآن کریم کا ارشاد ہے کہ:- وَفِي الدُّرْجَاتِ ذُو الْعَرْشِ يَلْقَى الرُّوحُ مِنْ أَمْرِهِ عَلَىٰ مِنْ يَشَاءُ مِنْ عِبَادِهِ لِيَنذِرَ يَوْمَ التَّلاقِ (۲۰/۱۵) بلند کرنے والا درجوں کو عرش والا اپنے بندوں میں سے جس پر چاہتا ہے اپنے امر سے روح ڈال دیتا ہے تاکہ ملاقات کے دن (یعنی قیامت) سے ڈرائے۔ ظاہر ہے، کہ یہ ارشاد تمام پیغمبروں کے حق میں ایک لازمی اصول اور ایک ضروری قانون کی حیثیت رکھتا ہے، کہ حق تعالیٰ اپنے بندوں میں سے جس پر چاہے اپنے امر سے ”الرُّوح“ یعنی روح القدس ڈال کر اس کا درجہ بلند کروتا ہے اور اسے پیغمبر بناتا ہے، تاکہ وہ اپنی امت کو قیامت کے دن سے ڈرائے۔

چنانچہ یہی مفہوم اس ارشاد میں بھی ہے، جو انفرادی طور پر حضرت عیسیٰ کے بارے میں فرمایا گیا ہے کہ:-

اَنَّ مُلَمَّصِيْحَ عِيْسَى اَبْنَ مُرْيَمَ وَسُولَ اللَّهِ وَ كَلْمَتَهُ الْقَهَا الْلَّهِ مُرْيَمَ وَ رُوحَ صَنَّهُ (۱۷/۲)۔ ماسو اس کے نہیں ہے، کہ مسیح عیسیٰ ابن مریم اللہ تعالیٰ کا رسول اور اس کا کلمہ ہے، جو اللہ تعالیٰ نے مریم کی طرف اِلقا کیا اور اس کی طرف سے ایک روح ہے۔

## شرح صدر

ISW

LS

شرح صدر کے لفظی معنی ہیں سینے کو کشادہ کروئیا، یعنی وسعت قلبی اور فراغتی پیدا کروئیا، جس سے انسانی نفس کی وسعت مراد ہے کیونکہ نفس کا مرکز دل و دماغ ہے، ہر چند کہ کشادگی اور تنفس کی صفت نہیں جسم کی صفت ہے، تاہم عالم مثال جو لطیف اور روحانی ہے، پھیلاو اور کشادگی کے لحاظ سے اس کائنات کی طرح ہے جیسا کہ اللہ تعالیٰ کا ارشاد ہے کہ:-

وسارعوا الی مغفرة من ربکم و جنتہ عرضها السموات والارض اعدلت

للمتقين (۳/۱۳۳)

اور اپنے پروڈگار کی مغفرت اور اس جنت کی طرف جلدی کرو جس کا پھیلاو سب آسمان اور زمین ہیں وہ پرہیز گاروں کے لئے تیار کی گئی ہے۔

اس ارشاد سے یہ حکمت ظاہر ہے کہ مذکورہ بہشت اس کائنات کی روحانی صورت ہے، بالفاظ دیگر یہ بہشت اس عظیم کائنات کی روح یعنی نفس کل کی صورت میں ہے یا اس مطلب کو اس طرح سے سمجھ لینا چاہئے کہ ہر

جسمانی چیز کی ایک روحانی لطیف صورت ہوا کرتی ہے، اسی طرح اس عظیم کائنات کی بھی ایک لطیف روحانی صورت ہے اور وہی عالم مثال اور مذکورہ بہشت ہے اور روحانی قسم کی انتہائی وسعت و کشادگی بھی وہی ہے۔

جب روحانی پھیلاؤ کا تصور معلوم ہوا، تو اب ہم شریعہ صدر کی مزید وضاحت کرتے ہیں کہ حق تعالیٰ کا فرمان ہے کہ:-

قُلْوَيْهُمْ مِنْ ذِكْرِ اللّٰهِ طَوْلِيْلٌ فِي ضَلَالٍ مُبِينٍ (۳۹/۲۲) بھلا جس شخص کا سینہ خدا نے اسلام کے لئے کھول دیا ہوا اور وہ اپنے پروردگار کی طرف سے نور (کی ہدایت) پر ہو (تو کیا وہ کسی گمراہ کے برابر ہو سکتا ہے) پس جن لوگوں کے دل خدا کے ذکر سے متاثر نہیں ہوتے ان کے لئے بڑی خرابی ہے، یہ لوگ محکلی گمراہی میں ہیں۔

اس آیہ کریمہ سے یہ معلوم ہوا ہے کہ مومن جب حقیقی محبت کی آگ میں پکھلتے ہوئے ذکرِ اللہ میں ایسا مگن رہتا ہے کہ وہ سوائے خدا کی یاد کے ہر چیز بھول جاتا ہے، یہاں تک کہ اسے اپنے آپ کی بھی خبر نہیں رہتی، کہ وہ بیدار ہے یا عالمِ خواب میں ہے، تو اس وقت اس کی روح میں وسعت پیدا ہونے لگتی ہے اور اس وسعت کے بعد نور نظر آنے لگتا ہے۔

آنحضرت صلی اللہ علیہ وآلہ وسلم کے بازے میں قرآن پاک کا ارشاد ہے:-

الْمُنْشَرِحُ بِكُثُرٍ صَدَلَهُ (۹۲/۱۰) کیا ہم نے آپ کا سینہ نہیں کھول دیا؟ اس کا مطلب یہ ہوا کہ آنحضرت کا قلب مبارک یعنی پاک روح کو انتہائی حد تک

و سچ کر دی گئی تھی اور نتیجتاً آپ کی پاک روح میں ساری کائنات کی روحانی صورت نظر آتی تھی۔



Institute for  
Spiritual Wisdom  
and  
Luminous Science

Knowledge for a united humanity

## کلمہ

ISW

LS

یوحنائی انجیل کے آغاز میں ہے کہ ابتداء میں کلام تھا اور کلام خدا کے ساتھ تھا اور کلام خدا کے ساتھ تھا، یعنی ابتداء میں خدا کے ساتھ تھا، سب چیزیں اس کے وسیلے سے پیدا ہوئیں اور جو کچھ پیدا ہوا ہے اس میں سے کوئی چیز بھی اس کے بغیر پیدا نہیں ہوئی، اس میں زندگی تھی اور وہ زندگی آدمیوں کا نور تھی۔

انجیل مقدس کی مذکورہ آیت میں کلام یعنی بول کی تعریف و توصیف بیان کی گئی ہے، فرمایا گیا ہے کہ اس عالم کے پیدا ہونے سے پہلے بول تھا، جس کو قرآن کی اصطلاح میں کلمہ کہا گیا ہے، انجیل کے ارشاد کا مطلب یہ ہے، کہ وہ بول ایک اعتبار سے خدا کے ساتھ تھا اور دوسرے اعتبار سے بول خود ہی خدا تھا، کیونکہ نور کی یعنی صفت ہوا کرتی ہے، چنانچہ قرآن پاک کی آیت نور ”اللَّهُ نُورُ السَّمَاوَاتِ وَالْأَرْضِ“ کی حکمت میں فرمایا گیا ہے کہ اللہ خود ہی آسمانوں اور زمینوں کا نور ہے، پھر ”مُشِّلٌ نورًا“ کے ارشاد سے ظاہر ہے، کہ یہ نور خدا سے منسوب ہے، جبکہ آیت کے اگلے حصے میں فرمایا گیا ہے

کہ خدا خود ہی نور ہے، پس معلوم ہوا کہ کلمہ میں خدا کی صفات کا مشاہدہ اور معرفت موجود ہے، دوسرے الفاظ میں کلمہ خدا کے نور کا مظہر ہے یا یہ وہ خزانہ ہے جس میں خدا کے جمال و جلال کے گرانیا یہ جو اہر پوشیدہ ہیں۔

یہ کلمہ وہی ہے جس کا ذکر قرآن پاک کی بہت سی آیات میں موجود ہے، جیسا کہ سورۂ ابراہیم (۱۲) آیت ۲۵-۲۶ میں ارشاد ہوا ہے کہ: الٰہ تر کیف ضرب اللہ مثلاً کلمة طيبةٌ کشجرة طيبةٌ صلها ثابت و فرعها فی السماء توتی الکھافی کل حین یاذن ربها (۱۲-۲۵-۲۶) -

کیا آپ نے نہیں دیکھا کہ اللہ تعالیٰ نے پاک کلمے کی مثال کیسی بیان فرمائی ہے کہ وہ ایک پاکیزہ درخت کے مشابہ ہے، اس کی جڑ حکم ہے اور اس کی شاخ آسمان میں (پنجی) ہے وہ اپنے پرودگار کے حکم سے ہر وقت پھل دیتا ہے۔

انجیل مقدس اور قرآن حکیم کے مذکورہ ارشادات سے اس بات کی تحقیق ہوئی کہ انبیاء و اولیاء علیهم السلام اور حقیقی مومنین کی روحانیت و نورانیت کا سرچشمہ ایک ایسا کلمہ (بول) ہے، جو حق تعالیٰ کے علمی خزانوں کے لئے کلید کی حیثیت سے ہے، یہی کلمہ تھا جو حق تعالیٰ نے حضرت آدمؑ کو عطا فرمایا اور جس کی مثال آدمؑ میں خدا کی روح پھونکنے سے دی گئی ہے۔

یہی کلمہ تھا جو اللہ تعالیٰ کی طرف سے پیغمبروں کو عطا ہوا تھا، جس میں ان کے لئے نور ہدایت اور فتح و نصرت کے اسرار پوشیدہ تھے جیسا کہ فرمانِ الٰہ میں ہے : ولقد سبقت کلمتنا العبادنا المرسلین (۱۷/۳) اور یقیناً

ہمارے بھیجے ہوئے بندوں (پیغمبروں) کے لئے ہمارا کلمہ (یعنی بول) پہلے عمل میں آچکا ہے۔ پس انبیاء ملیجم السلام کے لئے اللہ جل جلالہ کا کلمہ وہی ہے جس کا یہاں ذکر ہو رہا ہے۔

قرآن کریم میں نہ صرف یہی ذکر ہے، ”کہ حق تعالیٰ نے ہم سب پیغمبروں کو کلمہ پاک (یعنی بول) عطا فرمایا تھا، بلکہ بعض پیغمبروں کے قصے میں اس کا نمایاں طور پر بھی تذکرہ ہوا ہے، جیسے حضرت ابراہیم کے بارے میں ارشاد ہے کہ: واذا بتلى ابراہیم ربه بکلمات فاتحہن (۲۲/۲) اور (وہ وقت یاد کیجئے) جبکہ ابراہیم کے رب نے اس کا امتحان لیا چند کلمات سے تو اس نے انہیں پورا کر دیا۔ وہ کلمات اللہ تعالیٰ کے اسمائے عظام (بڑے بڑے نام) تھے۔

نیز حضرت مریم کے بارے میں ارشاد باری ہے کہ: فَنَفْعَخَنَاهُهُ مِنْ رُوحِنَا وَ صَلَقْتُ بِكَلْمَتَ رِبِّهَا وَ كَتَبْهُ وَ كَلَتْ مِنْ الْقُنْتَنِينَ (۱۲/۲۱) پس ہم نے اس میں اپنی روح پھوکی اور اس نے اپنے پروردگار کے کلمات اور اس کی کتابوں کی تصدیق کی اور فرمانبرداروں میں سے تھی۔ اس آیت مقدسہ کی روشنی میں یہ حقیقت واضح ہو جاتی ہے، ”کہ اللہ تعالیٰ کے کلمات اور ہیں اور اس کی کتابیں اور ہیں، چنانچہ یہاں پر ظاہر ہے، ”کہ حضرت مریم علیہا السلام میں پہلے روحِ اللہی پھوکی گئی تھی، وہ یہ کہ اس کلمہ (بول) دیا گیا تھا اور اس نے چند کلمات کی صحیح عبادت مکمل کر لی تھی، جس کے نتیجے میں اس کو روشنی مل گئی، پھر ان کلمات کی اس روشنی میں حضرت مریم نے آسمانی کتابوں کی

حقیقت سمجھ لی، یہ ہو اخدا کے کلمات اور اس کی کتابوں کی تصدیق کرنا اور خدا کی فرمان برادری کرنا، کیونکہ خدا کے نزدیک کسی چیز کی تقدیق وہ نہیں جو اس چیز کی حقیقت سمجھے بغیر مخفی زبانی طور پر کہا جائے گا کہ یہ چیز درست اور صحیح ہے، بلکہ حقیقی معنوں میں اس کی تصدیق یہ ہے کہ اس کی حقیقت سمجھ لی جائے، پس معلوم ہوا کہ روحانی طریق پر علم الٰہ سے بہرہ انزو ہونے کے لئے پہلے تو کلمہ کی حقیقی عبادت ہے اور اس کے بعد آسمانی کتاب۔

یہی کلمہ جو علمی عجائب و معجزات سے بھرپور ہے، نبوت و امانت کے نور یعنی روح القدس کا حامل ہوا کرتا ہے، اور اس حقیقت کی قرآنی مثال یہ ہے کہ جو حضرت عیسیٰ کے بارے میں ارشاد ہوا ہے گہرے : - "إِنَّمَا الْمُسِيحُ عِيسَى ابْنُ مَرِيمٍ وَسُولُ اللَّهِ كَلْمَتَهُ الْقَهْـا إِلَيْـيٰ مَرِيمٍ وَوَحْـهُ مَنْهـ (۱۷/۲)

ماسو اس کے نہیں کہ مسیح عیسیٰ ابنِ مریم اللہ تعالیٰ کا رسول اور اس کا کلمہ ہے جو اللہ تعالیٰ نے مریم کی طرف القا کیا اور اس کی طرف سے ایک روح ہے۔

اگر کوئی صاحب بصیرت اس آیت کی حکمت پر ذرا غور کرے تو اسے یقیناً یہ حقیقت معلوم ہوگی کہ جو عظیم معجزاتی کلمہ حضرت مریم کو پتا یا گیا تھا، اس میں حضرت عیسیٰ روحانی اور نورانی حیثیت سے موجود تھا اور یہیں سے کئی بنیادی حقیقوں کا اکٹشاف ہو جاتا ہے، جن میں سب سے پہلی حقیقت تو یہ ہے کہ جب یہ مانا گیا کہ حضرت عیسیٰ کا حقیقی وجود ایک معجزانہ کلمے میں پوشیدہ تھا، پھر یہ کہنا قطعاً غلط ہی ہو گا کہ بعد میں عیسیٰ کو یہودیوں نے قتل

کروایا تھا اسولی پر چڑھایا تھا، کیونکہ حضرت عیسیٰ اپنے تمام مجرمات کے ساتھ ایک پاک لملے کے اندر محفوظ تھا، جیسا کہ قرآن کا ارشاد ہے کہ :- و ما قتلواه و مصلبوه ولکن شبه لهم (۷۵/۲) انہوں نے نہ اس (حضرت عیسیٰ) کو قتل کیا اور نہ عیسیٰ سے سلوادی، لیکن ان کو شہبہ ہو گیا۔ اس کا مطلب یہ ہے کہ حضرت عیسیٰ حقیقت میں بلکہ اور روحِ قدسی تھا، پس یہود روح کو کس طرح قتل کر سکتے تھے، مگر بہل انہوں نے حضرت عیسیٰ کے جسم کو قتل کیا، اسی لئے ان کو یہ شہبہ ہو گیا تھا کہ انہوں نے خود حضرت عیسیٰ عیسیٰ کو قتل کر دیا ہے، جس طرح عوامِ الناس شہیدوں کے متعلق یہ گلن کرتے تھے کہ وہ مرے ہوئے ہیں، لیکن قرآن حکیم نے ان کا یہ گلن منوع قرار دیا اور انسیں بتایا کہ شہید حقیقت میں مرے ہوئے نہیں ہیں، بلکہ وہ خدا کے نزدیک زندہ ہیں اور قرآن کی یہ تعلیم آل عمران (۲۳) آیت ۲۹ میں موجود ہے۔

دوسری حقیقت یہ ہے کہ حضرت عیسیٰ عیسیٰ کی طرح وہ سرے سب انبیاء و اولیاء علیمِ السلام بھی کلمہ (اَنْهُ اَعْلَمُ بِمَا يُبَوِّلُ وَغَيْرُو) میں پوشیدہ ہوا کرتے ہیں اور وہیں سے ظہور پذیر ہوتے رہتے ہیں، یعنی حق تعالیٰ کا اقانون یعنی ہے کہ ہر پیغمبر اور ہر امام کافور یا کہ روح القدس مومنین کے لئے جو روحلی طور پر علم و حکمت کا سرچشمہ بنتی ہے، وہ اس مجرماتی لملے کے توسط سے ہے، جیسا کہ قرآن پاک کے متذکرہ بلا ارشاد سے ظاہر ہے کہ حضرت عیسیٰ اس وقت بھی خدا کا رسول تھا، جب کہ وہ ایک خاص و پاک لملہ اور روح کی صورت میں حضرت مريم کی طرف التما کیا گیا تھا۔

اب اس حقیقت کی ایک اور دلیل ہے کہ کس طرح انہیاء و انہر علیم  
السلام کا نور یعنی ان کی اصلی ہستی کلمہ (ول) میں پوشیدہ ہوا کرتی ہے، یہ ہے  
جو حضرت ابراہیمؑ کے بارے میں ارشاد ہے کہ :- ”وَجَعَلْهُمْ كَلْمَتَهُ بِالْقِيمَةِ  
فِي عَبْدِهِ لِعَلِيهِمْ يَرْجِعُونَ (۲۸ / ۲۳) اور ابراہیمؑ نے اس (نوریتیوت و  
امامت) کو اپنی اولاد میں باتی رہنے والا کلمہ قرار دیا، تاکہ وہ (الله تعالیٰ کی  
طرف) رجوع کرتے رہیں۔ یعنی حضرت ابراہیمؑ نے اپنی نبوت و امامت کے  
تمام اوصاف و خواص کو ایک پاک پُر حکمت کلمے کی حیثیت میں اپنی اولاد کے  
پردازیا اور آل ابراہیمؑ میں یہ سمجھاتی کلمہ تأمینت باتی ہے۔

نیز اسی سلسلے میں توضیح کی جاتی ہے کہ آنحضرتؐ کا روحانی و نورانی وجود  
بھی پاک کلمہ میں پوشیدہ ہے، جیسا کہ حق تعالیٰ کا پاک قول ہے کہ **فَاتَقُولَ اللَّهِ  
يَاَ وَلِيَ الْأَبْلَبِ النَّذِنَ أَمْنَوْا قَلْقَلَنَ اللَّهِ يَكْمُذُكُرَ أَرْسَلَهُ إِلَيْكُمْ هَمْبَتَ  
اللَّهُ مَبِينٌ لِّخَرْجِ النَّذِنِ أَمْنَوْا وَعَمَلُ الْضَّلَّاثَتِ مِنَ الظَّلَّمَتِ إِلَى النُّورِ** -

(۱۰-۱۱)

بیں اللہ تعالیٰ سے ڈرتے رہو اے عمل والو! جو ایمان لاچکے ہو یقیناً  
الله تعالیٰ نے تمہاری طرف ذکر کو آتا رہے جو رسول ہے وہ تم پر اللہ تعالیٰ کی  
 واضح آئیں پڑھتا ہے تاکہ ان لوگوں کو جو ایمان لاچکے اور انہوں نے نیک  
اعمال کئے انہیں سے نکال کر نور کی طرف لے جائے  
اس آیعہ کریمہ کا خطاب ائمہ مالیل بیتؐ سے ہے، یوں کہ عمل اور ایمان  
کے درجہ مکمل پر وعی حضرات فائز ہیں اور آنحضرت کا نور ذکر کی حیثیت سے

انہی میں نازل کیا گیا ہے اور اسی لئے ان حضرات کو ”اہل ذکر“ کہا گیا ہے، یہی ذکر یا کہ کلمہ نبوت و امانت کا نور ہے، جس میں قرآن کی روشن اور زندہ حقیقتیں موجود ہیں اور یہ نور بصورتِ ذکر آئندہ اطہار میں اس لئے نازل ہوا ہے، تاکہ ان مومنین کو جو اچھے کام کرتے ہوں، اندھیروں سے نور کی طرف لا جائے، پس اس بیان سے صاف طور پر یہ ظاہر ہوا کہ آنحضرتؐ کا مقدس نور جو ایک امامؐ سے دوسرے امامؐ میں منتقل ہوتا ہوا چلا آیا ہے، وہ ذکر یا کہ کلمہ کی صورت میں کار فرماؤ ر جلوہ فکن ہے۔

اس کلمے کے سلسلے میں عبید نبوت کے مومنین کے متعلق ارشاد ہے کہ:-

فَلَنَزَلَ اللَّهُ سَكِينَتُهُ عَلَى رَسُولِهِ وَعَلَى الْمُؤْمِنِينَ وَالْمُهَمَّمِ كَلْمَةَ التَّقْوَىٰ  
وَكَلْمَوْا حَقًّا بِهَا وَأَهْلَهَا (۲۶/۳۸) -

پس اللہ تعالیٰ نے اپنے رسول پر اور مومنین پر تسلیک نازل فرمائی اور تقویٰ کا کلمہ ان پر لازم کر دیا اور وہ اس کے بست حقدار اور اس کے اہل تھے۔ اس آیت میں بطريقِ حکمت ارشاد ہوا ہے کہ جب مومنین عبادت و بندگی کے علاوہ دین کے سلسلے میں انتہائی عظیم خدمات بھی انجام دیتے ہیں تو اس وقت اللہ تعالیٰ ان پر ایک خاص قسم کا روحانی سکون نازل فرماتا ہے، جس کے نتیجے میں وہ مجراتی کلمہ جوان کو دیا گیا ہے، مومنین کے دل و دماغ میں خود بخوبلنے لگتا ہے، یعنی مومنین کے باطن میں شب و روز خود بخود ذکرِ الٰہی ہوتا رہتا ہے اور وہیں سے بے شمار مجرمات کا سلسلہ جاری ہونے لگتا ہے۔

## روح یا نور

ISW  
LS

روح القدس اور نور فی الاصل ایک ہی حقیقت کے دونام ہیں، اس لئے ہم روحانیت کو نورانیت بھی کہ سکتے ہیں، کیونکہ روح اپنی ذات اور جو ہر میں ہرگز تاریک نہیں، بلکہ یہ اپنے آپ میں ایک روشن عالم ہے جس کو عالم روحانی کہا جاتا ہے، روح کا نورانی عالم کی شکل و صورت میں ہوتا ایک ایسی جامع حقیقت ہے، جس کی تشبیہ و تمثیل اس عظیم کائنات اور اس کی ساری چیزوں سے دی گئی ہے، چنانچہ اسی روح القدس کی نسبت سے انسان عالم صغير کہلاتا ہے اور بعض کہنا ہے کہ انسان عالم کبیر ہے اور ان دونوں عبارتوں کا فرق اسی طرح سمجھ لجھے کہ انسان کا عالم صغير ہونا یہ ہے کہ وہ اس کائنات کے اندر ہونے کے باوجود اپنی ذات یا کہ روحانیت میں ایک عالم ہے اور اس کے عالم کبیر ہونے کے یہ معنی ہیں، کہ اگرچہ وہ ظاہر اُس کائنات کے اندر محدود ہے، لیکن فی الحقیقت وہ اپنی اصلی روح (یعنی نفسِ کلی) میں ساری کائنات پر محيط ہے۔

روح کی دوسری تشبیہ و تمثیل کتاب سے دی گئی ہے، کیونکہ یہ ایک ایسی جیتی جاتی روشن کتاب ہے، کہ اس میں دنیا و آخرت کے جملہ احوال واقعی کی چلتی پھر تی تصویریوں کا مشاہدہ کیا جاسکتا ہے اور اسی معنی میں روح القدس کو کتاب منیر (روشن کتاب) کہا گیا ہے، جیسا کہ حق تعالیٰ کا ارشاد ہے کہ:- *وَمِنَ النَّاسِ مَنْ يَعْلَمُ فِي اللَّهِ بِغَيْرِ عِلْمٍ وَلَا هُدًى وَلَا كِتَابٌ مِنْ يَرِيهِ* (۲۲۰/۳۱) اور لوگوں میں سے ایسا شخص بھی ہے جو اللہ تعالیٰ کے بارے میں بغیر علم، بغیر بدایت اور بغیر روشن کتاب کے جھੜدا کرتا ہے۔

اس فرمانِ خداوندی میں خدا کی شناخت و معرفت کے متعلق یقین کے تین درجات کا ذکر آیا ہے، جن میں پہلا درجہ علم اليقین کا، دوسرا عین اليقین کا اور تیسرا درجہ حق اليقین کا ہے، یعنی اس آیت میں جس علم کا ذکر کیا گیا ہے، وہ علم اليقین ہے ہدایت کا مطلب عین اليقین ہے اور کتابِ منیر سے حق اليقین مراد ہے اور وہی یقین کا آخری درجہ ہے، پس معلوم ہوا کہ روح القدس جس مرتبے میں دونوں جہان کی زندہ اور روشن حقیقوں کی حیثیت سے ہے، وہ مرتبہ علم و ہدایت سے بھی برتر ہے، جس کی دلیل یہ ہے کہ علم کا مطلب راستہ اور منزل کے متعلق صحیح معلومات فراہم کرنا ہے، ہدایت کے معنی راستے پر منزلِ مقصود کی طرف چلنا ہے اور کتابِ منیر فی نفسہ منزلِ مقصود ہی ہے۔

روخانیت کے متذکرہ بالا درجات کا تجربہ کسی انسان کو صرف اسی صورت میں ممکن اور میسر ہو سکتا ہے، جس میں کہ وہ بغیر اور امام زمانؑ کی

صحیح طور سے فرمانبرداری کرے، کیونکہ وہی حضرات روح القدس کے مظرا نورِ جسم ہیں اور یہ بات قطعاً ناممکن ہے کہ ایک شخص روح القدس کے فیوض و برکات کو کماحتہ حاصل کر سکے، بلکہ وہ اس کے مظرا سے منہ موڑ رہا ہے، جیسا کہ قرآن مجید میں اس مطلب کی طرف اشارہ کیا گیا ہے کہ: جو اللہ تعالیٰ اور اس کے فرشتوں اور اس کے رسولوں اور جبرائیل اور میکائیل کا دشمن ہو تو بے شک اللہ (بھی ان) کافروں کا دشمن ہے۔

واضح رہے کہ اس دنیا میں ایسا کافر کہیں بھی نہیں جو خدا، ملائک، انبیاء، جبرائیل اور میکائیل کے وجود کو مانتے ہوئے ان پاک ہستیوں سے دشمنی کرتا ہو، یہ بات ناممکن ہی ہے، بلکہ وہ کوئی ایسا شخص ہو سکتا ہے جو مذکورہ بالا مقدس ہستیوں کے مظاہر کو نہ پچانے اور ان کی نافرمانی کرتے ہوئے دشمن بن جائے۔

**Luminous Science**

Knowledge for a united humanity



قرآنی سوال و جواب حصہ اول

Institute for

Spiritual Wisdom  
and  
Luminous Science

Knowledge for a united humanity

بِسْمِ اللّٰہِ الرَّحْمٰنِ الرَّحِیْمِ

## سوال نمبر ۱

محترم برکت علی صاحب مقیم گارڈن ایسٹ، گراجی، سوال کرتے ہیں کہ:  
 آپ نے ایک خط میں جو دنی باتوں پر مشتمل قوا، ہمیں یہ لکھا ہے کہ  
 قرآن حکیم میں کوئی آیت الکی نہیں جو اپنی مخصوص زبان حکمت سے المام تی  
 و حاضر کی تعریف و توصیف نہ کرتی ہو اور امام اعلیٰت کی تعلیم و تربیت نہ دیتی  
 ہو۔ اگر فی الواقع آپ کا یہ دعویٰ حق بجانب ہے، تو سب سے پہلے آپ اس  
 حیرت انگیز حقیقت کے ثبوت میں چند روشن دلیلیں پیش کریں، اس کے بعد  
 آپ یہ بتائیں کہ قرآن حکیم کی آخری سورت کی آخری آیت ”من العجْنَهُ وَ  
 لِلنَّاسِ“ میں لام زنان یا امام اعلیٰت کے متعلق اس نوعیت کی کون سی حکمت  
 پوشیدہ ہے؟

## جواب

دلیل نمبر ۱: قرآن مجید چار حصوں میں نازل ہوا ہے، ان میں سے ایک

حصہ ظاہر اور باطن مولانا مرتضی علی علیہ السلام (یعنی نورِ امامت) کی شان میں ہے، دوسرا حصہ نورِ علیؑ کے دشمنوں کی نذمت میں ہے، پس اس میں بھی اساسی طور پر شاہ ولایت کی محبت و دوستی کی اہمیت نہ کوہرے، تیرے حصے میں قصے اور مثالیں ہیں، ان میں بھی جناب مرتضی سرِ خدا کا تذکرہ بطريق حکمت موجود ہے، کیونکہ یہ قصے اگرچہ ظاہر اپنے یغبروں کے بارے میں ہیں، لیکن باطن نورِ علیؑ کی شناخت کے متعلق ہیں، چنانچہ آنحضرتؐ کی حدیث ہے کہ :

”اے علیؑ آپ دوسرے تمام پیغمبروں کے ساتھ مخفی تھے اور میرے ساتھ آشکار ہوئے“ اس طرح مثالوں میں بھی گوہِ امامت کے حقائق و معارف بیان کئے گئے ہیں، چنانچہ خدا کی رسی ”پاک درخت، خدا کانور، سیدِ می راہ، امِ الکتاب“ وغیرہ جیسی بے شمار مثالوں کا مقصد و منشاء علیؑ ہی کی ولایت و معرفت ہے، چوتھے حصے میں فرائض و احکام ہیں اور اس آخری حصے میں بھی نورِ امامت کا ذکرِ جمیل موجود ہے، کیونکہ فرائض و احکام کی بجا آوری ہی خدا، رسول اور اولو الامر کی اطاعت و فرمانبرداری ہے، یا یوں کہنا چاہئے کہ قرآن کے اس حصے میں اولو الامر (یعنی اُئمّۃ برحق) کی فرمانبرداری فرض کی گئی ہے، جیسے حق تعالیٰ کا ارشاد ہے : ”اے ایمان والو! خدا و رسول کی اطاعت کرو اور صاحبین امر کی اطاعت کرو۔“ تفصیل کے لئے ملاحظہ ہو، میرا ایک مقالہ ”قرآن اور حقیقتِ شیعیت“ جس کو اسما علیہ ایسوی ایش برائے پاکستان“ نے یومِ امامت ۱۹۷۹ء کے موقع پر شائع کیا ہے۔

دلیل نمبر ۲ : جب آنحضرت صلم علم کا شر اور حکمت کا گھر ہیں اور جناب

جناب علی مرتضیؑ اس شر اور اس گھر کا دروازہ ہیں، تو اس کے یہ معنی ہوئے کہ ہر آیت و حدیث کے علم و حکمت کو کوئی دانشمند صرف اسی صورت میں سمجھ سکتا ہے، جبکہ وہ ایمان و ایقان کے ساتھ نظریہ امامت کی روشنی میں اس غور و فکر کرتا ہے، پس یہ حقیقت صاف طور پر ظاہر ہوئی کہ نظریہ امامت قرآن و حدیث کے علم و حکمت کی کلید ہے۔

**دلیل نمبر ۳ :** یہ آپ کا اور ہمارا یقین ہے کہ بمحضِ ارشادِ قرآنی (۳۶/۱۲) حق تعالیٰ نے ہر چیزِ امام مبین میں محدود کر رکھی ہے، وہ اس طرح کہ امامؑ کی عقل تمام عقول پر حاوی ہے، امامؑ کی روح ساری ارواح پر محيط ہے اور امام کا نورانی جسم کل اجسام پر غالب ہے، بالکل اسی طرح امامت کے موضوع میں جملہ آسانی کتابوں کے موضوعات سموئے ہوئے ہیں، پس اس کا نتیجہ یہ نکلا کہ ہر قرآنی آیت کی حکمت نظریہ امامت کی تعلیمات کے سلسلے کی ایک کڑی ہے۔

**دلیل نمبر ۴ :** مولانا علی علیہ السلام کا فرمان مبارک ہے کہ : انا نقطة تحت ياء بسم الله تعالى میں باء بسم الله کا نقطہ ہوں (جس میں جملہ قرآن کا علم و حکمت پوشیدہ ہے) اب اگر غور سے دیکھا جائے، تو بس یہی ایک نقطہ ہے، جس کو مختلف شکلوں میں کھینچ کر سارے حروف بنائے گئے ہیں، مثلاً الف کی ساخت کو دیکھئے کہ اس کے لکھنے میں اولاً قلم کی نوک سے نقطہ بنتا ہے، پھر اسی نقطہ کے کھینچنے سے الف کی شکل بنتی ہے اور دوسرے تمام حروف کا بھی یہی حال ہے کہ ان سب کی شکلیں اسی طرح نقطہ ہی سے بنی ہوئی ہیں۔

چنانچہ مولانا علی صلواۃ اللہ علیہ کہ اس کلام کی تاویل کہ آپ باء بسم اللہ کا نظر ہیں، یہ ہے کہ جس طرح فقط ہر حرف کی شکل و صورت میں پوشیدہ ہے، اسی طرح مولانا علی کا ذکرِ جمیل ہر آیت کی حکمت میں پہنан ہے، نیز جس طرح بسم اللہ کے بغیر قرآن کا پڑھنا جائز نہیں اور باء کے بغیر بسم اللہ درست نہیں، اسی طرح نظریہ ولایتِ علیؐ کے بغیر قرآن شریف کی تاویلیں کرنا جائز اور درست نہیں۔

دلیل نمبر ۵ : حق تعالیٰ کے ایک ارشاد کا خلاصہ یہ ہے کہ کتاب سماوی کا علم نورِ علیؐ کے پاس ہے (۲۳/۲۳)۔ اس کا مطلب یہ ہوا کہ جو شخص قرآن کا علم و حکمت حاصل کرنا چاہے تو اس کو چاہئے کہ جان و دل سے امام وقت ہی کی طرف رجوع کرے، تاکہ امام عالی مقام اپنی مخصوص ظاہری و باطنی ہدایت کے ذریعے سے قرآنی علم و حکمت کا دروازہ اس کے لئے کھول دیں، پس اس کا نتیجہ یہ نکلا کہ تمام قرآنی آیات کے علم و حکمت کی کلید اسما عیلیت اور امام شناسی ہی ہے۔

دلیل نمبر ۶ : قرآن حکیم علم و حکمت کی دنیا ہے اور نورِ امامت اس علمی دنیا کا سورج ہیں (۵/۲۶)۔ جس طرح اس ظاہری سورج کی روشنی کے بغیر مادی دنیا کی کوئی شے نظر نہیں آسکتی، اسی طرح روحانی سورج کے بغیر علمی دنیا کی کوئی حقیقت و حکمت ظاہر نہیں ہو سکتی ہے، اس کے معنی یہ ہیں کہ اگر امام شناسی کی آنکھ سے دیکھا جائے تو معلوم ہو گا کہ ہر قرآنی آیت کے ظاہر و باطن میں نورِ امامت ضیاء پاشی کر رہا ہے، کیونکہ ظاہری سورج کی روشنی

صرف مادی چیزوں کی سطح تک محدود ہے، مگر روحانی سورج کی روشنی دنیاۓ علم و حکمت کے ظاہر و باطن کو جگگاری ہے۔

دلیل نمبر ۷ : قرآن پاک کی یہ تعلیم ہے کہ آسمانی کتاب کی وراثت ان حضرات ہی کے لئے مخصوص ہے جن کو اللہ تعالیٰ نے اپنے بندوں میں سے برگزیدہ فرمایا ہے (۳۵ / ۳۲)۔ اور مولانا علیؒ کا کلام ہے کہ : نحن اولادِ علیؒ ہیم (الْمَلَكُ بِرَبِّتِهِ) ہی وہ گروہ ہیں، چنانچہ معلوم ہوا کہ امام زمان ہی آسمانی کتاب کے وارث و مالک ہیں، اس کا مطلب یہ ہے کہ نظریۃ امامت کے ہمارے کے بغیر قرآنی آیات کی گمراہی حکمتوں تک رسائی ناممکن ہے۔ مندرجہ بالا دلائل سے یہ حقیقت ثابت ہوئی کہ نظریۃ امامت اور اسلامیت کی تعلیمات ہر قرآنی آیت کی حکمت میں موجود ہیں۔

اب قرآن مجید کی آخری سورت کی آخری آیت ”من الجنۃ والنسل“ کی حکمت بیان کی جاتی ہے : چنانچہ من الجنۃ والنسل کے معنی ہیں جنوں میں سے اور انسانوں میں سے یعنی شیطان جس کا دوسرا نام خناس ہے جو انسانی سینوں میں وسوسہ ڈالا کرتا ہے، وہ جنوں میں سے بھی ہے اور انسانوں میں سے بھی۔

اس آیت کی تاویل (حکمت) یہ ہے کہ شاید آپ نے مذہبی کتابوں میں کہیں یہ قصہ پڑھا ہو گا کہ حضرت آدم خلیفۃ اللہ کے زمانے میں جاری مرہ کے نام سے ایک شخص تھا جو آدمؑ کی فرمانبرداری سے روگروان ہونے کی وجہ سے خلیفہ خدا کا دشمن اور اس دور کا شیطان و خناس مقرر ہوا تھا، چنانچہ اللہ

تعالیٰ کا یہی قانون ہر زمانے میں جاری و باقی ہے کہ جو شخص خلیفہ وقت یعنی امام زمانؑ سے دشمنی کرے وہی شخص شیطان اور خناس ہے، خواہ وہ جنوں میں سے ہو یا انسانوں میں سے اور یہی خناس مکرو فریب اور جھوٹی باتوں کے ذریعہ آدمیوں کے سینوں میں وسوسہ ڈال کر امام برحقؑ کی معرفت کی راہ سے گراہ کر دیتا ہے، جس کی برائی سے مومن کو لوگوں کے پروردگار کی پناہ نہیں چاہئے کہ لوگوں کا بادشاہ اور معبود ہے۔

اس مطلب کی مزید تفصیل کے لئے دیکھئے کتاب ”پیر پندیاتِ جوانمردی“ ص ۳۸ اور وجہ دین حصہ اول ص ۱۳۵ تا ۱۴۵ نیز ”رسالة در حقیقت دین“ میں جگہ جگہ اس کا ذکر موجود ہے۔

Institute for  
Spiritual Wisdom  
and  
Luminous Science

Knowledge for a united humanity

## سوال نمبر ۲

ISW  
LS

اسی طرح کراچی سے محترم عبدالعزیز صاحب "اللَّمْ" کے متعلق پوچھتے ہیں، اور وہ اس کے تاویلی خزانے سے کچھ حکمت جاننا چاہتے ہیں تاکہ ظاہر ہو جائے کہ امام حی و حاضر کی صفاتِ کمالیہ قرآن پاک کی حکمت میں موجود ہیں۔

*Optimal Wisdom  
and  
Luminous Science*

Knowledge for a united humanity

## جواب

نمبر ۱ : "اللَّمْ" نورِ امامت کے بے شمار ناموں میں سے ایک نام ہے اور یہ نام کتاب حقِ الیقین کا درجہ رکھتا ہے، چنانچہ اس کے بعد ارشادِ خداوندی ہے "ذالک الکتاب لاریب فیہ" یعنی وہ کتاب جس میں کوئی شک نہیں، ظاہر ہے کہ جس کتاب میں کوئی شک نہ ہو اس میں یقین ہی یقین ہے، یعنی علمِ الیقین اور حقِ الیقین، کیونکہ شک کے مقابلے میں یقین

ہے، جس طرح تاریکی کے مقابلے میں روشنی ہے، پھر یہ صفت کتاب صامت (خاموش) کی نہیں، بلکہ کتاب ناطق (یوں نے والی) یعنی نورِ امانت کی ہے، جس کے ذریعہ لاعلمی کے شکوہ و شبہات دور ہو سکتے ہیں، جیسا کہ مولانا مرتضیٰ علی صلووات اللہ علیہ کا ارشادِ گرامی ہے کہ : "انذاذ اللہ الکتاب لا بیب فیہ" یعنی مولانا علیؒ فرماتے ہیں کہ "اللَّهُ ذَلِيلُ الْكِتَابِ لَا يَبْدِي فِيهِ" کا اشارہ میری ذات (نور) کی طرف ہے۔

نمبر ۲ : اللَّهُ کا بسط ملفوظی یہ ہے : الف لام میم، اس کا بسط حرفی یہ ہے: ال ف ل ام م میم، ان حروف کے اعداد اور مجموعہ یہ ہیں : ۱+۴+۳۰+۸۰+۳۰  
۱+۳۰+۸۰+۳۰+۱+۱۰+۳۰+۱۰+۳۰+۱=۲۷۲۔ دو سو، ہر کا جمل اصغریہ ہے ۱+۲: ۱+۲+۲: ۱+۲+۲ برابر ہے ۱۔ گیارہ کا جمل اصغریہ ہے ۱+۱ برابر ہے ۲ جواب۔

اسم مبارک محمدؐ کے اعداد یہ ہیں : م ح م د برابر ہے ۳+۳۰+۸+۳۰ برابر ہے ۹۲۔ بیانوے کا اصغر ۹+۲: ۹+۲ برابر ہے ۱۱۔ گیارہ کا اصغر ہے ۱+۱ برابر ہے ۲ جواب۔

اسم مبارک علیؒ کے اعداد یہ ہیں : ع ل ی برابر ہے ۷۰+۷۰+۱۰+۳۰+۱ برابر ہے ۳۰۔ ایک سو دس کا اصغر ۰+۱+۱ برابر ہے ۱۔ گیارہ کا اصغر ۱+۱ برابر ہے ۲ جواب۔

پس اس کے معنی ہیں کہ محمد علی کا نور ہی اللَّهُ ہے اور یہ وہ کتاب ہے کہ جس میں کوئی شک و شبہ کی گنجائش نہیں۔

نمبر ۳ : الہم (الف لام میم) یعنی ال فل ام میم۔ ان حروف کا عمل تخلیص کیا یعنی ان کے اساسی حروف لئے تو یہ ہوئے ال ف می، ان کا لفظ یہ بتاتا ہے : الفمی، اس کے معنی ہیں زبانی یعنی الہم جو ایک کتاب ہے جس میں کوئی شک نہیں وہ تحریری نہیں بلکہ زبانی ہے یعنی وہ محمد و علیؑ کا زندہ نور ہے۔

نمبر ۴ : الہم کا عمل تقلیب اس طرح سے ہے : الہم۔ امل۔ لام۔ لما۔ مال۔ ملا۔ سب سے وسیع المعنی ہے، جس کی دو صورتیں ہیں : ملا اور ملائ۔ ملا کا مطلب کائنات اور ملاء کے معنی سردار ہیں اور سردار سے اُنہوں برق علیہ السلام مراد ہیں۔ پس اس اعتبار سے الہم کی تاویل کائنات اور نورِ امامت ہے، یعنی اُنہوں برق علیهم السلام کی تعلیمات اور ان کے نور کی روشنی میں کائنات ایک زندہ کتاب کی حیثیت رکھتی ہے، جس کے حقائق و معارف ایسے یقینی ہیں کہ ان میں ذرہ بھر بھی شک نہیں۔ یہی سبب ہے جو اللہ تعالیٰ نے فرمایا کہ : اللہ نور السموات والارض۔ اللہ تعالیٰ آسمانوں اور زمینوں کا نور ہے، یعنی خدا کے نور کی روشنی میں کتابِ کائنات کے حقائق و معارف کا ظاہراً و باطنًا مطالعہ و مشاہدہ کیا جاسکتا ہے۔

نمبر ۵ : الہم کے حروف تین ہیں: ال م، ان کے اعداد اور اصغریہ ہیں :  $1 + 1 = 2$  برابر ہے اے،  $1 + 7 = 8$  برابر ہے جواب۔

اب حدود دین اور ان کے اصولی اعداد ملاحظہ ہوں۔ مستحب ا، ماذون ب، محدود ۲، ماذون مطلق ۳، داعی محدود ۲، داعی مطلق ۵، محبت جزیرہ ۶، محبت

اعظم ۷، امام ۸، اساس ۹، ناطق ۱۰، نفس کل ۱۰۰، عقل کل ۱۰۰۰۔ اس اصول میں آٹھ کا عدد امام کے لئے مقرر ہے۔ پس اس کی تاویل یہ ہے کہ الہ کا اشارہ امام عالی مقام کی طرف ہے۔

نمبر ۶ : جیسے جواب نمبر ۲ سے ظاہر ہے کہ الف لام میم کے حروف کے اعداد کے مجموعے کا اصغر ۲ ہے، اسی طرح ”الامام الوقت“ کا اصغر بھی ۲ ہے چنانچہ ملاحظہ ہو۔

الامام الوقت: الام ام ال وقت: ۱+۳۰+۱+۳۰+۱+۳۰+۱+۳۰+۱+۳۰+۱+۳۰+۱+۱+۴+  

$$30+1+30+1+30+1+30+1+30+1+30+1+1+4+$$
  

$$300+100+6+5+0+6+5+6+56+5+6+50+6+5=561$$
  
 برابر ہے ۲ جواب۔

پس معلوم ہوا کہ الہ کے معنی الامام الوقت یعنی امام حاضر ہیں۔

نمبر ۷ : الہ کے حروف تین ہیں یعنی ال م۔ ان میں الف کا اشارہ امام علیہ السلام کی عقل کی طرف ہے، لام کا ایماء امام کے نفس کی طرف ہے اور میم کا رمز امام کے جسم کی طرف ہے، کیونکہ امام ”عقل کل، نفس کل اور جسم کل“ کا مظہر ہیں، چنانچہ امام مکی جسمانیت علم الیقین، روحانیت عین الیقین اور عقلانیت حق الیقین کی حیثیت رکھتی ہے، اسی لئے امام علیہ السلام وہ کتاب ہیں کہ جس میں کوئی شک و شبہ کی گنجائش نہیں۔

## سوال نمبر ۳

محترم غلام عباس ساکن مرتفعی آباد بالا، ہونزہ۔ فی الحال مقیم کراچی۔  
سورہ اعراف کی آیت نمبر ۲۰ کی حکمت پوچھتے ہیں:-

بِسْمِ اللّٰهِ الرَّحْمٰنِ الرَّحِيْمِ۔ تَحْقِيقُ جِنْ لُوْگوں نے ہماری نشانیوں کو جھٹلایا  
اور ان سے تکبر کیا، تو ان کے واسطے آسمان کے دروازے نہ کھولے جائیں  
گے اور وہ بہشت میں داخل نہ ہوں گے۔ یہاں تک کہ سوتی کے ناکے میں  
سے اونٹ گز رجائے اور ہم اسی طرح گناہگاروں کو سزا دیتے ہیں۔

## جواب

جاننا چاہئے کہ آیت مذکورہ میں ”آیات اللہ“ کا ذکر آیا ہے اور آیات  
اللہ یعنی خدا کے مجازات یا خدا کی نشانیوں کی مراد آئندہ آلِ محمد علیهم السلام  
ہیں، چنانچہ روئے زمین پر اللہ تبارک و تعالیٰ کے مجازات اور نشانیاں یہی آئندہ  
ظاہرین علیهم الصلوات والسلام ہیں، جیسا کہ مولانا مرتفعی علی علیہ السلام کا  
ارشاد گرامی ہے کہ: انا آیات اللہ و امین اللہ یعنی میں خدا کے مجازات اور

اس کے علم و حکمت کا امانتدار ہوں۔ (مناقب مرتضوی فارسی ص ۷۷) یہ ارشادِ مبارک نورِ امامت کا ہے، جو اس وقت مولانا مرتضیٰ علیؒ میں جلوہ گر تھا اور یہی نورِ الٰہی جملہ ائمۃ کرامؐ کے سلسلے میں جلوہ تھن ہوتے ہوئے آیا ہے۔ اب اس حقیقت کا ثبوت کہ ائمۃ برحق علیم السلام آسمانِ روحانیت اور نورِ الٰہی کے ابواب ہیں، یہ ہے جو حضرت مولانا علی صلوات اللہ علیہ نے ارشاد فرمایا کہ: **اَنَا هُبَّ اللَّهُ الَّذِي قَالَ اللَّهُ تَعَالَى اَنَّ الَّذِينَ كَذَّبُوا بِآيَاتِنَا وَ اَسْتَكْبَرُوا عَنْهَا۔**

(مناقب مرتضوی فارسی ص ۶۷) یعنی میں خدا کا وہ دروازہ ہوں کہ جس کا ذکر اللہ تعالیٰ نے اس آیت میں فرمایا ہے۔

دوسرा ثبوت ان دو مشورِ حدیثوں سے ظاہر ہے کہ حضورِ اکرمؐ علیمِ الٰہی کا شرپیں اور مولانا علی مرتضیؐ اس کا دروازہ ہیں، نیز سرورِ کائنات حکمت لمیزی کا گھر پیں اور جتاب مرتضیؐ اس کا دروازہ ہیں، پھر اس سے یہ معلوم ہوا کہ امام ہی کے دروازے نے داخل ہونے کے بعد خدا اور رسولؐ کا علم و حکمت اور نورِ ازل ضرور مل جاتا ہے، پس ظاہر ہے کہ ائمۃ برحق اپنے اپنے وقت میں آسمانِ روحانیت (یعنی نورِ الٰہی) کے دروازے ہیں، جن کے کھل جانے سے مومنین بہشتِ برین میں داخل ہو جاتے ہیں اور ان کے مساوا کو بہشت میں داخل ہو جانا اتنا ناممکن ہے، جتنا کہ اوٹ کو سوئی کے ناکے سے گزر جانا۔

## سوال نمبر ۲

ISW  
LS

اسی طرح محترم امین مروانی صاحب سورہ فلق کی حکمت کے بارے میں  
سوال کرتے ہیں۔

Institute for  
Spiritual Wisdom  
and  
Luminous Science  
بسم اللہ الرحمن الرحیم  
Knowledge for United Humanity

قل۔ کہتے یعنی اے رسول اکرم آپ ذاتی طور پر نیز اولو الامر (یعنی اگر کوئی  
برحق) علیم السلام کے توسط سے ظاہر اور باطن ا لوگوں کو بطور تعلیم بتلا دیجئے۔  
اعوذ بر رب الفلق کیہ میں صبح کے پور دگار کی پناہ لیتا ہوں یعنی نور کے  
اللَّذِكُنْ نہ میں اپنے آپ کو محفوظ رکھتا ہوں۔

من شر مخلوق۔ برائی سے جو پیدا کی ہے یعنی ہر اس برائی سے جو  
محجوہ ہے اور یعنی اعتبار سے معذراً اور نقصان دہ ہے۔

ومن شر غاسق اذا وقب اور تاریکی کر دینے والی حیزیر کی براہی سے  
 جب چھپ جائے یعنی اس شخص کی براہی سے بھی نور کے مالک کی پناہ لیتا  
 ہوں، جو اپنی طرف سے دین میں جھوٹی روایتوں کی تاریکی پھیلا کر کرتا ہے، کہ  
 یہ پیغمبرؐ کی حدیث ہے، یا کرتا ہے کہ یہ فلان امام کا قول ہے وغیرہ اور اسی طرح  
 وہ اس قول میں اپنے آپ کو ظاہر نہیں کرتا، جب ایسی باتیں پیغمبرؐ اور امامؐ کی  
 نہیں، بلکہ یہ اس شخص کی جھوٹی باتیں ہیں تو یہ جمالت اور نافرمانی کی تاریکی  
 ہے اور وہ شخص دین میں ایسی روحانی تاریکی پھیلا کر خود چھپ جاتا ہے،  
 پس ایسے آدمی کی براہی سے بھی نورِ امامت کی پناہ لینی چاہئے۔

ومن شر النفت والعقد اور گر ہوں میں پھونکنے والیوں کی براہی سے۔  
 اس کی تاویل یہ ہے کہ صاحبِ امرِ علیہ السلام دینی اور علمی اعتبار سے مرد کے  
 درجے پر ہیں اور دوسرا سے تمام لوگ عورت کے درجے پر ہیں (ملاحظہ ہو وجہ  
 دین حصہ دوم ص ۲۰۱-۲۰۲) جس طرح جادوگر عورتیں دھاگوں کی گر ہوں  
 میں منظر پھونک کر کسی پر جادو چلاتی ہیں، اسی طرح صاحبِ امرؐ کے مخالف علماء  
 جو دین میں عورت کے مقام پر ہیں، وین کی آسان اور سادہ باتیں الجھا الجھا کر  
 پیچیدہ سائل بناتے ہیں اور ایسے سائل کی گر ہوں میں یہ مقصد پھونکتے ہیں  
 کہ لوگ اس جادو کے اثر سے یہ ماننے کے لئے مجبور ہو جائیں کہ ایسے  
 سائل کا جانے والا دینی علم میں یکانہ روزگار ہے، اسی طرح مختلف علماء امام  
 برحق کی معرفت سے لوگوں کو بھٹکا دیتے ہیں۔ پس ان دینی جادوگروں کی براہی  
 سے بھی نورِ امامت کی پناہ لینی چاہئے۔

وہ من شر حل سدا فا حسد۔ اور حسد کرنے والے کی برائی سے جب حسد کرتا ہے یعنی جب پیغمبر میرا امام برحق نور پرہد ایت کی روشنی میں کامیابی سے مومنین کی رہنمائی کرتے ہیں تو اس وقت ان کے دشمن حسد کرتے ہوئے ہر طرح کے مکروحیلہ اور ہر قسم کی برائی سے کام لینے لگتے ہیں اور ایسا وقت بھی بڑا خطرناک ہوتا ہے، پس مومن کو چاہئے کہ ایسے وقت میں بھی اپنے آپ کو نور امامت کی ہدایت میں محفوظ رکھے۔

Institute for  
Spiritual Wisdom  
and  
Luminous Science

Knowledge for a united humanity

## سوال نمبر ۵

محترم فتح علی حبیب آدم کالونی لہیلا ہاؤس کراچی نمبرہ کی معرفت میری  
ایک روحانی بن آیع و درج ذیل کی حکمت پوچھتی ہیں :  
ان اللہ لا یغفر ان بشرک بہ و یغفر ما دون ذلک لمن بشاء و من بشرک  
باللہ فقد فعل فللہ بعید۔ (۲/۱۶)

بے شک اللہ تعالیٰ نہیں بخفا یہ کہ اس کے ساتھ شریک لایا جائے اور  
بخفا ہے سوائے اس کے جس کو چاہے اور جو کوئی اللہ کے ساتھ شریک لائے  
پس تحقیق گراہ ہو اگر اسی دور کی۔

## جواب

اس آیہ کریمہ سے یہ مطلب صاف طور پر ظاہر ہے کہ اللہ تعالیٰ کے  
ساتھ شریک لانا ایک ایسا گناہ کبیرہ ہے جو بخشنہ نہیں جاسکتا اور یہ ایک ایسی  
دور کی گراہی ہے جس سے واپس سیدھی راہ پر کوئی انسان آہی نہیں سکتا،  
جب اس ارشادِ اللہ کے بموجب ہمیں یہ معلوم ہوا کہ شرک کا نتیجہ صراط  
مستقیم سے گراہی اور حق تعالیٰ کی بخشش سے محروم ہے، تو اس کے معنی یہ

ہوئے کہ توحید کا نتیجہ راہِ راست کی ہدایت اور اللہ تعالیٰ کی بخشش ہے، پس جو لوگ سرچشمہ ہدایت یعنی امام حاضرؑ کے امر و فرمان سے وابستہ ہوں تو وہ اہل توحید ہیں اور شرک سے یہ بہت دور ہیں اور امام علیہ السلام کے سرچشمہ ہدایت ہونے میں مومن کو کوئی شک نہیں، چنانچہ ارشادِ خداوندی ہے کہ:-

### انہا انت منذرو لکھل قوم هاد

یعنی اے رسول اکرمؐ آپ تو صرف ڈرانے والے ہیں اور ہر قوم (یعنی ہر زمانے کے لوگوں) کے لئے ایک ہادی ہو اکرتا ہے اور معتبر بندوں سے یہ حقیقت ثابت ہے کہ یہ آئیہ کریمہ نورِ امامت کی شان میں نازل ہوئی ہے۔  
 چنانچہ جانتا چاہئے کہ شرک کی بہت سے قسمیں ہیں اور ان میں سب سے بڑا شرک یہ ہے کہ کوئی شخص خلیفۃ خدا یعنی امام زمان کے ساتھ شریک ٹھہرائے۔ دیکھئے وجہ دین حصہ دوم ص ۱۸۸-۱۸۹، جیسا کہ ابلیس نے اپنے آپ کو خلیفۃ خدا یعنی حضرت آدم علیہ السلام کے ساتھ شریک ٹھرایا اور کہا کہ میں آدم سے بہتر ہوں۔ پس اس کا یہ گناہ یعنی شرک ایسا عظیم تھا کہ نہیں بخشناسا گیا۔

یہی واقعہ حضرت نوح علیہ السلام کے زمانے میں بھی ہوا کہ جو لوگ غرقابی کی وجہ سے بلاک ہوئے وہ دراصل مشرک تھے، کیونکہ انہوں نے اپنی عقل کو خلیفۃ خدا کی عقل پر ترجیح دی اور اس کو دنیا والوں سے بے نظر نہیں مانا، پس وہ لوگ ہادی عرب حقؓ کی ہدایت سے انکار کر کے گمراہی میں اس قدر دور

گئے کہ ان کا دوبارہ راہ راست پر آنا ممکن تھا اور سب سے بڑے شرک کی علامت بس یہی تھی کہ اس کے بعد حدایت اور مغفرت کا کوئی ذریعہ باقی نہ رہا۔

حضرت ابراہیم علیہ السلام کے زمانے میں نمود اور اس کی قوم جو مچھروں کے تباہ کن حملے سے ہلاک ہو گئی، اس کا سبب بھی یہی تھا کہ انہوں نے اپنے خلیفہ وقت یعنی ابراہیم خلیل اللہؐ کو عقل و دانش کے اعتبار سے حقیر سمجھا۔ پس یہ بات حقیقت میں ایسی تھی جیسے انہوں نے (نعوذ باللہ) خدا کو حقیر سمجھا، آخر کار یہ لوگ ہدایت کے مرکز سے جدا ہو کر بہت دور کے گمراہ اور سب سے بڑے گناہ کے مرکب ہو گئے، پس شرک کے معنی یہی ہیں۔

چنانچہ یہی انجام ان تمام امتوں کا بھی ہوا جو دوسرے پیغمبروں کے زمانے میں تھیں، جنہوں نے اپنے پیغمبروں کو خلافت و نیابتِ الحمیہ میں بے شرک اور رشد و ہدایت میں یکتا نہیں مانا، پس وہ لوگ مشرک ہو گئے۔

اب اگر کوئی شخص مذکورہ بالا حقائق کے باوجود بھی یہ اعتراض اٹھائے کہ شرک کے معنی یہ ہرگز نہیں کہ خلیفہ خدا یعنی پیغمبر یا امامؐ کو لوگوں میں بے نظیر اور یکتا نہیں مانا، بلکہ اس کے معنی ہیں خدا کے ساتھ شرک ٹھرانا، جیسے آئیہ درج بالا سے یہ مطلب ظاہر ہے تو اس کے لئے میرا جواب یہ ہے کہ:

انبیاء اللہ کے تذکروں سے یہ حقیقت واضح ہو جاتی ہے کہ جس ملک اور جس قوم میں بت پرستی کا آغاز ہوا یا جہاں کسی کافربادشاہ نے ”میں خدا

ہوں” کا نعرو لگانا شروع کیا، تو اللہ تعالیٰ نے وہاں اپنی رحمت سے کسی پیغمبر کو مبعوث فرمایا، تاکہ بت پرستوں اور خدائی کے دعویٰ گروں کو ہدایت کر دی جائے، پس اگر یہ شرک وہ آخری شرک ہوتا جس کے بعد کوئی بخشش نہیں اور یہ گمراہی وہ انتہائی دور کی گمراہی ہوتی جس کے بعد ہدایتِ اللہ کا کوئی ذریعہ باقی نہیں، بلکہ ایسے مجرموں کو کسی مملکت کے بغیر ابدی عذاب میں داخل کر دینا ہے، تو اللہ تعالیٰ ان کی ہدایت اور بخشش کے لئے پیغمبر مبعوث نہ فرماتا چنانچہ یہ بات سب جانتے ہیں کہ نمود نے جب خدائی کا دعویٰ کیا، تو اللہ تعالیٰ نے اس کے پاس حضرت ابراہیمؑ کو بھیجا اور جب فرعون نے خدا ہونے کا دعویٰ کیا تو اس کے پاس حضرت موسیٰؑ اور حضرت ہارونؑ بھیجے گئے، پس معلوم ہوا کہ بت پرستی، خود پرستی وغیرہ شرک ضرور ہیں، مگر یہ آخری اور سب سے بڑا شرک ہرگز نہیں، چنانچہ بت پرست اور خود پرست کافروں کا آخری فیصلہ قانونِ اللہ کی رو سے اس طرح ہونا تھا کہ ان میں سے جو کوئی خلیفہِ خدا کے فرمان کو قبول کرے تو اس کے سب اگلے گناہ معاف کئے جائیں اور جو اس کے امر سے روگروان ہو تو اسے انتہائی دور کا گمراہ اور پر لے درجے کا مشرک قرار دے کر داخلِ جنم کر دیا جائے۔

سورہ عجی اسرائیل کی آیت نمبر ۱۵ کے ارشاد کا خلاصہ یہ ہے کہ اللہ تعالیٰ کسی قوم یا فرد کو اس کے کسی گناہ کی وجہ سے عذاب میں مبتلا نہیں فرماتا، جب تک کہ کسی پیغمبر کے ذریعے سے اسے ہدایت نہ چنچا دے، اس کا مطلب یہ ہوا کہ اگر ایک انسان خدا کی ہستی سے منکر ہو جائے یا بت پرستی کرے یا خدا

کے ساتھ شریک ٹھرائے تو پھر بھی قانونِ الٰہی کی رو سے اس کا یہ گناہ آخری حد کا نہیں ہوتا، کہ اس کو کسی تاخیر و مہلت کے بغیر دائیٰ عذاب میں گرفتار کر دیا جائے، بلکہ پیغمبرِ یا امام یا پیر یا داعی وغیرہ کے توسط سے ایسے شخص کو ہدایت پہنچادی جاتی ہے، کیونکہ یہ ممکنات میں سے ہے کہ وہ اس ہدایت کے باعث اپنے گناہ سے باز آئے اور اگر اس نے پیغمبر اور امام ملیحہ السلام کے امر سے سرکشی کی تو بس اسے قطعی مشرک قرار دے کر داخلِ جنم کر دیا جاتا ہے۔

Institute for  
Spiritual Wisdom  
and  
Luminous Science

Knowledge for a united humanity

## سوال فیصلہ ۶

میری، خواہر روحانی مس زرینہ ہل سہر علی کراچی نمبرہ سے لکھتی ہیں : ”معزز و محترم نصیر صاحب یا علی مدد ! براہ کرم آپ ہمیں سورۃ فلق کی آہت ”ومن شرالستشت فی العقد“ کی حکمت سمجھا دیجئے۔“

## جواب

میری روحانی بہن ! مولا علی مدد ! واضح ہو کہ سوال نمبر ۶ میں میرے عزیز امین حاجی مہروانی صاحب نے ہوری سورۃ فلق کے متعلق پوچھا تھا، لہذا میں نے ان کے جواب میں سورۃ فلق کی تفسیر و تاویل لکھی ہے، جس میں آپ کے اس سوال کا جواب تفصیلاً موجود ہے تاہم ہمارا بھی اختصار سے لکھدیتا ہوں کہ :

**ومن شرالستشت فی العقد :** اور گرہوں میں پھونکنے والیوں کی برائی سے (بھی نور کے مالک کی پناہ لیتا ہوں) اس کی تاویل یہ ہے کہ صاحب امر عادی و علمی اعتبار سے مرد کے درجے ہو ہیں اور دوسرے تمام لوگ عورت کے درجے ہو ہیں (ملاحظہ ہو : وجود ہیہ حصہ دوم ص ۱۰۲۰-۲۱) جس طرح جادو گر عورتیں دھاگوں کی گرہوں میں منتر پھونک کر کسی ہو جادو چلاتی ہیں، اسی طرح صاحب امر ع کے مخالف علماء جو دین میں عورت کے مقام ہو ہیں، دین کی آسان اور سادہ ہاتین الجھا الجھا کر پیچیدہ سائل بناتے ہیں اور ایسے سائل کی گرہوں میں یہ مقصد پھونکتے ہیں، کہ لوگ اس جادو کے اثر سے یہ ماننے کے لئے مجبور ہو جائیں، کہ ایسے سائل کا جاننے والا دینی علم میں زبردست عالم ہے اور اس کا کوئی ثانی نہیں، اسی طرح مخالف علماء، امام حق ع کی معرفت سے لوگوں کو گمراہ کر دیتے ہیں، میں ان دینی جادوگروں کی برائی سے بھی نور امامت کی پناہ لینی چاہئے۔

## پیاسنامہ

ISW

LS

آج ہم اس مجلس میں اپنے علمی و روحانی معلم خصوصی علامہ نصیر الدین نصیر ہوزرا تی صاحب (جو کہ ایک طویل مدت ہمارے درمیان رہ کر ہمیں روحانیت کی ہر اعلیٰ قسم کے علم کی روشنی سے منور کرنے کے بعد طبیعت کی ناسازگی کی وجہ سے کچھ وقت کے لئے ہم سے رخصت ہو رہے ہیں) کی خدمت میں نذرانہ عقیدت و محبت پیش کرنے کے لئے جمع ہوئے ہیں۔  
 اہل دانش اور علم دوست حضرات میں بہت ہی کم افراد ایسے ہوں گے جو علامہ نصیر الدین صاحب کی شخصیت سے ناواقف ہوں اور ان کے روحانی علوم و معارف سے فیضیاب ہوئے ہوں، چنانچہ گذشتہ چھ سال سے اساعیلیہ ایسوی ایش کے زیر تربیت واٹھین جس کامیاب طریق پر علم حقیقت کی روشنی سے منور ہوئے ہیں، اس کا سربراہ خصوصی علامہ نصیر الدین کے سرپر ہے۔

علامہ نصیر الدین صاحب نے اساعیلیہ ایسوی ایش کے زیر نگرانی واٹھین کو جس بتر اصول سے تعلیم دی ہے، اس کی ایک زندہ مثال وہ

واٹھین ہیں جو آج سے پہلے تقریباً تین سال تک آپ کے زیرِ تعلیم رہے، اور اس وقت وہ تمام اعلیٰ پائے کے واٹھین میں اپنا درجہ رکھتے ہیں، یہاں ان سے میرا مطلب وہ طالب علم ہیں جو بھیجی ”معاشر“ ڈھاکہ اور مغربی پاکستان کے دیگر علاقوں سے آئے تھے، جو علامہ صاحب کی صحبت میں رہ کر بست ہی کم عرصے میں عدید المثال ترقی کر کے علم کے آسمان کے روشن ستاروں کی طرح چکنے لگے۔

علامہ نصیر الدین نصیر ہونزای صاحب کی شخصیت کے مختلف پہلوؤں کے متعلق کچھ کہنا کوئی نئی بات نہیں ہے، کیونکہ ایک خوشبودار پھول کے بارے میں جبکہ اس میں سے ہمیشہ خوشبو مہک رہی ہو، یہ کہنا کہ اس میں خوشبو ہے کوئی نئی بات نہیں، کیونکہ اس کے متعلق کچھ بیان کئے بغیر بھی لوگ اس کی خوشبو کو محسوس کر لیتے ہیں اور اس کے بارے میں یہ کہنے کی ضرورت ہی نہیں کہ اس میں خوشبو ہے، اسی طرح علامہ صاحب جو کہ مولاۓ نہیں و زمان کی روحانیت اور عشق کے باغ کے پھول کی حیثیت سے ہیں اور جس سے ہمیشہ معرفت کی خوشبو مہک اٹھتی ہے ان کے متعلق جو بھی تعریف و توصیف کے طور پر کہا جائے وہ ان کی شخصیت کو عیان نہیں کر سکتا، جو صاحبان پندرہ سال یا اس سے بھی زیادہ عرصے سے علامہ صاحب کی علمی صحبت میں رہے ہیں، وہ بھی ان کے علم کی گمراہیوں تک نہیں پہنچ سکے ہیں۔

محبتِ خراسان پیر حکیم ناصر خرو قدس اللہ سره کے علوم اور فلسفے (جو اسلامی دین کے بنیادی فلسفے کی حیثیت سے ہیں) کو جس حد تک آپ حضرت

نے سمجھا ہے، شاید ہی کوئی اور سمجھا ہو اور یہی وجہ ہے کہ آپ کا طریقہ تعلیم و تصنیف کافی حد تک حکیم ناصر خرو قدس اللہ سرہ سے مشابہ ہے، اس میں کوئی مبالغہ نہیں، جبکہ ہماری موجودہ اسماعیلی جماعت جو ہندوستان، پاکستان اور افریقہ کے مختلف علاقوں میں بستی ہے، ناصر خرو کی تعلیمات سے بالکل بے بہرہ ہے، بلکہ اس حد تک کہ ہماری جماعت کی اکثریت حکیم ناصر خرو جنتِ خراسان کے نام سے بھی واقف نہیں، ایسی حالت میں علامہ صاحب کا یہ ایک عظیم کارنامہ ہے، کہ انہوں نے حکیم ناصر خرو کی گرانیا یہ تصنیف ”وجہ دین“ جیسی تصنیم کتاب کا اردو ترجمہ کر کے اسماعیلی مذہب و قوم کی ایک عظیم خدمت انجام دی ہے، اس کے علاوہ آپ کی دیگر تصنیفات بھی حکیم ناصر خرو (ق س) کے فلسفے کو سمجھنے میں بڑی مدد و نیتی ہیں، آپ کی چند تصنیفات جیسے میزان الحقائق، سلسلہ نورِ امامت اور مقنح الحکمت ایسی کتابیں ہیں، جن میں موجودہ سائنسی اکشافات کے بعد پیدا ہونے والے تمام سوالات کے جوابات سودوئے گئے ہیں، آپ نے اپنی ایک کتاب ”فلسفہ دعا“ میں ہماری مقدس دعا کے فلسفے اور حکمت کو جس خوش اسلوبی سے اجاگر کر دیا ہے، اس کو دیکھ کر ایک علم شناس شخص بے ساختہ یہ کہ اٹھتا ہے کہ آج تک کسی بھی اسماعیلی عالم کی نگاہ اس گمراہی تک نہیں پہنچی ہے۔

بعض اوقات جماعت کے چند افراد آپ حضرت کی تصنیفات کے متعلق پریشانی اور ابھمن کا اظہار کرتے ہیں، کہ نصیر کی باتیں سمجھ میں نہیں آتیں لیکن حقیقت یہ ہے کہ آپ کی تعلیمات و تصنیفات سے کماحتہ

مستفیض وہی شخص ہو سکتا ہے جو آپ کے طریق تعلیم اور طرزِ تصنیف سے  
مانوس ہو، چنانچہ جو شخص جتنا زیادہ وقت آپ کی صحبت میں گزارے وہ بہتر  
طریقے سے آپ کے علم سے فائدہ اٹھا سکتا ہے، کیونکہ علم حقیقت اور تاویل  
کے میدان میں کوئی نووارد آپ کے علم سے فوراً کوئی فائدہ حاصل نہیں  
کر سکتا، بلکہ طریقہ یہ ہے کہ پہلے آپ کی صحبت میں رہ کریا آپ کی تمام  
کتابوں کو بار بار پڑھ کریا آپ کی جملہ تقاریر میں حاضر ہو کر، ان کو سن کر، ان  
پر غور و فکر کرے یا آپ سے تعلیم حاصل کرنے والے کسی طالب علم کے  
ساتھ کچھ وقت رہ کر نصیر صاحب کے طرزِ تعلیم کا مطالعہ کرے۔ تب ہی وہ  
اپنے دل میں علم حقیقت کی کوئی بات اتار سکتا ہے۔

اس میں کوئی شک نہیں کہ علامہ نصیر الدین نصیر ہوزاںی صاحب ایک  
بہت بڑے عالم ہیں، لیکن ان کے علم کو کتاب کی طرف منسوب کرنا یعنی یہ کہنا  
کہ آپ نے اس علم کو ہزاروں کتابیں چھان مارنے کے بعد حاصل کیا ہے،  
آپ کی علمی حیثیت کے ساتھ بڑی بے انصافی ہے، چونکہ آپ کا یہ علم کتابی  
نہیں ہے چنانچہ جو حضرات بررسوں سے آپ کے زیرِ تعلیم رہے ہیں، وہ اس  
بات کی گواہی دیں گے کہ حقائق و معارف کے سمجھانے میں آپ نے نہ تو  
کبھی کسی غیر اسلامی مصنف کی کتاب سے کوئی مدد لی ہے اور نہ ہی قرآن و  
حدیث اور چند اسلامی کتب کے سوا کسی اور کتاب کا حوالہ دیا ہے، آپ کا یہ  
علم عطا ای علم ہے اور یہ تو آپ سے تعلیم پانے والا کوئی شاگرد ہی سمجھ سکتا ہے  
کہ آپ ایک پیر کامل اور روحانی بزرگ کی طرح وہی کچھ بتاتے ہیں، جو

عبدالت اور ریاضت کے درمیان آپ کے تجربات میں آئے ہیں۔

علامہ نصیر الدین نصیر، وزیر ای صاحب کے اخلاقی حسنے کے متعلق کچھ کہنا سورج کو چڑا غدکھانے کے متراوف ہے، کیونکہ آپ سرتاپا اخلاقی حسنے کے جواہر سے مزین ہیں، ایک طویل مدت تک آپ کی علمی صحبت میں رہنے والے کسی بھی شاگرد نے کبھی آپ کو ناراض، چین، بھین یا کسی کو علمی یا روحانی مشورہ دیتے ہوئے تھکاوٹ یا بیزاری کا اظہار کرتے ہوئے نہیں دیکھا ہے، آپ چاہے کتنے بھی مصروف کیوں نہ ہوں، جسمانی طور پر اپنی عمر کے تقاضے کے مطابق کتنے تھکے ہوئے کیوں نہ ہوں، جب کبھی آپ سے کسی شاگرد نے علمی یا روحانی مشورہ چاہا، تو آپ اس کے ساتھ پدرانہ شفقت سے پیش آتے اور جب تک وہ شاگرد مطمئن ہو کر خود رخصت نہ ہو جائے، آپ اسے رخصت ہونے کو نہیں فرماتے۔

جیسا کہ میں نے پہلے عرض کیا کہ آپ اپنی کچھ جسمانی تکلیف اور نادرستی صحبت کی وجہ سے کچھ مدت کے لئے ہم سے جدا ہو رہے ہیں، لیکن ہم اپنے محترم استاد کو یقین دلانا چاہتے ہیں کہ اس مختصر عرصے میں بھی ان کے بغیر ہمیں علمی طور پر بست کچھ کمی محسوس ہوگی اور ہماری روح آپ کے علم سے مستفیض ہونے کے لئے پھر سے ملنے تک بے چین رہے گی، پھر بھی ہم امید کرتے ہیں کہ جیسا کہ آپ حضرت نے ہمیشہ کیا ہے، ایسا اس مرتبہ بھی بوقتِ ضرورت خط و کتاب کے ذریعہ ہماری رہنمائی فرماتے رہیں گے۔

آخر میں مولائے زمین و زمان کی بارگاہ میں دل کی گمراہیوں سے ہماری دعا

ہے کہ مولا آپ کو جلد از جلد صحت یاب کر دے! الجی سے بھی پر صحت عمر  
عطافرمائے! قوم اور مذہب کی خدمت کرنے کی اور بھی توفیق و ہمت عطا  
فرمائے اور ہمیں آخری دم تک آپ سے تعلیم حاصل کرنے کا موقع عنایت  
فرمائے! آمین!

منجائب و اغشیخ کلاس، اسلامیہ ایسوی ایشن برائے پاکستان

۱۹۷۰ء  
ملوک اگست

Institute for  
Spiritual Wisdom  
and  
Luminous Science

Knowledge for a united humanity

## ابجد کے اعداد

ا	ب	ج	د	ھ	و	ز	ح	
۱	۲	۳	۴	۵	۶	۷	۸	
ط	ی	ک	ل	م	ن	س	ع	
۹	۱۰	۲۰	۳۰	۴۰	۵۰	۶۰	۷۰	
ف	ص	ق	ر	ش	ت	ث	خ	
۸۰	۹۰	۱۰۰	۲۰۰	۳۰۰	۴۰۰	۵۰۰	۶۰۰	
ذ	ض	ظ	غ					
۷۰۰	۸۰۰	۹۰۰	۱۰۰۰					

نوٹ: بسلسلہ "قرآنی سوال و جواب" سوال نمبر ۲ میں یادگیر اسماعیل کتب میں جہاں کہیں بھی عددی تاویل اور علم جفر کی روشنی میں جو دلائل یا جوابات دئے گئے ہیں، ان کو سمجھنے کے لئے اس جدول کو پیش نظر رکھنا ضروری ہے۔

## چند علمی سوالات

ISW  
LS

(اسی کتاب کو بار بار پڑھ کریے اور اسی قسم کے دوسرے بے شمار سوالات حل کئے جاسکتے ہیں)۔

- ۱۔ سیارہ زمین کا اولین انسان کس نام سے مشہور ہے؟
- ۲۔ علم روحانیت کی تاریخ انسانیت سے بھی زیادہ تقدم ہونے کا ثبوت کیا ہے؟
- ۳۔ کیا آنے والے زمانے میں علم روحانیت کی زیادہ سے زیادہ ضرورت پیش آئے گی اور کیوں؟
- ۴۔ نظریہ اسماعیلیت کے مطابق روحانیت کی تعریف کیا ہے؟
- ۵۔ نور مطلق کے کہتے ہیں؟
- ۶۔ روح الاعظم، روح الوجی، روح الارواح، روح الایمان، روح الرؤوح، روح عالم، روح القرآن، اور روح الذکر میں سے ہر ایک کی جدا جدا تشریع کیجئے۔

- ۷۔ اللہ تبارک و تعالیٰ نے اپنے پاک نور سے حضرت آدم علیہ السلام کی ذات کو کس طرح منور کر دیا؟
- ۸۔ روح کے لطیف و بسیط ہونے کا مطلب سمجھاؤ۔
- ۹۔ قرآن حکیم میں زیادہ سے زیادہ کتنی آئیوں میں روح اور روحانیت کا تذکرہ آیا ہے؟ ان کے حوالے دیجئے۔
- ۱۰۔ پانی اور سمندر کی مثالوں سے روح کی کچھ حقیقتیں سمجھا دیجئے۔
- ۱۱۔ کیا حقیقت کی رو سے سارے انسان بنی آدم کہلا سکتے ہیں؟ یا ان میں کچھ تخصیص بھی ہے؟
- ۱۲۔ عزرا ایل "کس طرح روحوں کو قبض کرتا ہے؟
- ۱۳۔ کیا پنج تن پاک میں مجموعاً ایک روح تھی یا پانچ روحیں؟
- ۱۴۔ حزب اللہ پر ایک چھوٹا سا مضمون لکھئے۔
- ۱۵۔ روح الامین کے بارے میں پانچ سوال ایسے لکھئے جو اس کتاب کے پڑھنے سے پیدا ہوئے ہیں۔
- ۱۶۔ حق تعالیٰ کے کلام اور وحی میں کیا فرق ہے؟ نیز بتائیے کہ وحی کی کتنی قسمیں ہیں؟
- ۱۷۔ اس میں کوئی شک نہیں کہ ظاہر آکوئی عورت پیغمبر نہیں ہوئی ہے، لیکن اگر کوئی شخص یہ منطقی سوال پیش کرے "کہ پیغام بر (پیغمبر) کہتے ہیں اللہ تعالیٰ کی جانب سے حکم لانے والے کو، چنانچہ حضرت مریمؑ سے اللہ تعالیٰ نے فرمایا کہ تم بطور اشارہ لوگوں سے کہہ دینا کہ میں نے آج نہ بولنے کا روزہ رکھا

ہوا ہے، اس لئے میں تمہارے ساتھ گفتگو نہ کروں گی اور یہ حکم اس نے پہنچا

دیا۔ ایسے سوال کامناسب اور موزوں جواب کیا ہونا چاہئے؟

۱۸۔ بتائے کہ حضورِ اکرمؐ کے سینہ مبارک کو کس طرح پاک و صاف اور  
کشادہ کر دیا گیا تھا؟

۱۹۔ حق تعالیٰ نے آئی نور میں فرمایا ہے کہ میں خود بلندی و پستی کا نور ہوں پھر  
اسی آیت میں مثال دیتے ہوئے بے اندازِ حکمت یہ ارشاد فرماتا ہے کہ ایسا نور  
میرا نور ہے، کیا آپ اس کی عظیم ترین حکمت کو سمجھ سکتے ہیں؟ اگر نہیں تو  
آپ اپنی ذات کے متعلق سوچ کر بتائیے کہ ”میں“ اور ”میرے“ کے  
درمیان کیا فرق ہے؟ مثلاً آپ جب کہتے ہیں کہ میری عقل، میری روح اور  
میرا جسم، پھر ان الفاظ کے کہنے کے بعد بتائیے کہ ”میں“ کس حقیقت کا نام  
ہے؟

